

“‘डार्क प्रिंस’” तारिक रहमान की वापसी को काफी संशय से देख रहा है बांग्लादेश

खालिदा ज़िया 2001 से 2006 तक बांग्लादेश की प्र.मंत्री थीं, पर, वास्तव में सरकार चला रहे थे, उनके पुत्र तारिक रहमान

-जाल खंभाता-
-राष्ट्रदूत दिल्ली ब्यूरो-

नई दिल्ली, 28 दिसम्बर। बांग्लादेश के ‘डार्क प्रिंस’ तारिक रहमान, जो तीन बार की पूर्व प्रधानमंत्री खालिदा ज़िया के बेटे और उनकी बांग्लादेश नेशनलिस्ट पार्टी (बीएनपी) का मुख्य चेहरा है, लगभग 17 साल के स्व-निर्वासन के बाद अपने देश वापस लौटे हैं।

राजनैतिक रॉयल्टी माने जाने वाले 60 वर्षीय रहमान पूर्व राष्ट्रपति ज़िया उर रहमान के बेटे हैं। वे ऐसे समय में देश में लौटे हैं, जब हालात संवेदनशील हैं और जुलाई में हुए हिंसक नागरिक विद्रोह के बाद, बांग्लादेश में शेख हसीना को सत्ता से उखाड़ फेंका गया और उनकी अवामी लीग सरकार गिरा दी गई है। हसीना अब भारत में निर्वासन में हैं और बांग्लादेश में उन्हें मौत की सजा दी गई है।

स्वदेश लौटने पर लाखों लोगों ने रहमान का स्वागत किया, जिनमें से कई तो बड़ी दूर से चलकर आए थे। कुछ ने रात भर ढाका की सड़कों पर झंडे लहराए और ‘प्रिंस’ का समर्थन करते हुए नारे लगाए। रहमान ने भी, अमेरिकी

- प्र.मंत्री खालिदा ज़िया, गण भवन (सचिवालय) में बैठती थीं तथा उनसे 6 किलोमीटर दूर हवा भवन में तारिक रहमान का दफ्तर था।

- पर, डिप्लोमैट्स (विदेशी राजदूत) इंटैलिजेंस विभाग के बड़े अफसर व पार्टी के वरिष्ठ नेतागण, जो अंदर की जानकारी रखते थे, तब भी दबी जुबान में कहने लगे थे कि तारिक रहमान का दफ्तर वाकई में पी.एम.ओ. था।

- 2006 में जब खालिदा ज़िया की सरकार गिरी तो ‘‘प्रिंस’’ के शासन की कहानियां खुलकर बाहर आने लगीं, जैसे शेख हसीना पर ग्रैनेड अटैक की प्लानिंग हवा भवन में हुई थी, प्रिंस पर आसाम के अलगाववादी ग्रुप को हथियार सप्लाई करने का भी खुला आरोप था।

- 2006 से 2008 तक खालिदा ज़िया व शेख हसीना के बीच भारी संघर्ष हुआ, चुनाव कराने के लिए, पर, रज़ामंदी न होने के कारण सेना ने सरकार संभाली। 2007 में तारिक रहमान पर भारी भ्रष्टाचार, अपहरण, मनी लॉण्डरिंग के गंभीर आरोप लगे तथा 17 महीने जेल में रहे।

नागरिक अधिकार नेता, विख्यात मार्टिन लूथर किंग के “आई हैव अ ड्रीम” (मेरा एक सपना है) भाषण की गूँज के साथ

वापसी की और भाषण दिया। रहमान बोले, “जैसा कि उन्होंने कहा था, मैं भी कहना चाहता हूँ, मेरे

पास बांग्लादेश के लिए एक योजना है।’’ इस प्रकार उन्होंने 12 फरवरी को होने वाले आम चुनाव के लिए बीएनपी के अभियान की शुरुआत की। इस चुनाव में उनकी मां और वे, दोनों नामांकन भरेंगे, और यदि बीएनपी जीती तो रहमान अगले प्रधानमंत्री बन सकते हैं। तारिक रहमान, असली बॉस हैं और बेशक, सत्ता से अपरिचित नहीं हैं। उनके आलोचकों की मानें तो वे देश चलाने से भी अनजान नहीं हैं।

आलोचक कहते हैं कि 2001 से 2006 तक “डार्क प्रिंस” असल में सत्ता के मालिक थे, जब बीएनपी और जमात-ए-इस्लामी बांग्लादेश का गठबंधन सत्ता में था और तब खालिदा ज़िया प्रधानमंत्री के रूप में गणभवन में बैठी थीं।

मां और बेटे के बीच केवल छह किलोमीटर का फासला होता था।

रहमान हवा भवन से काम करते थे, एक दो-मंजिला भवन, जिसे एक वरिष्ठ अधिकारी ने कभी संदिग्ध रूप से ‘विंड टनल’ के रूप में वर्णित किया था। यह, कागज पर, तो उनका कार्यालय था, पर असल में, यह एक शैडो पीएमओ था। (शेष अंतिम पृष्ठ पर)

हिंदू भारत को विश्व गुरु बनाने के लिए काम करें- भागवत

हैदराबाद, 28 दिसंबर। राष्ट्रीय स्वयंसेवक संघ (आरएसएस) के प्रमुख मोहन भागवत ने रविवार को हिंदुओं से अपील की कि वे दुनिया के कल्याण के लिए हिंदू समाज और भारत को विश्व गुरु बनाने की दिशा में काम करें। वे विश्व संघ शिबिर के समापन

- उन्होंने हैदराबाद में विश्व संघ शिबिर के समापन समारोह को संबोधित किया।

समारोह को संबोधित कर रहे थे, जिसमें अंतरराष्ट्रीय हिंदू संगठनों के प्रतिनिधि शामिल थे।

उन्होंने कहा कि हिंदुओं और स्वयंसेवकों को उदाहरण पेश करना होगा और यह दिखाना होगा कि ईंसानी (शेष अंतिम पृष्ठ पर)

‘सोनिया गांधी, नेहरू के पत्र व दस्तावेज पीएम संग्रहालय को लौटाएं’

केन्द्रीय मंत्री गजेन्द्र सिंह शेखावत ने कहा कि वे दस्तावेज पूरे देश की विरासत हैं

- शेखावत ने कहा कि 2008 में सोनिया गांधी के पत्र के जवाब में संग्रहालय से नेहरू जी के पत्रों व नोट्स के 26,000 दस्तावेज के 57 कार्टून में उन्हें भेजे थे।

उन्होंने कहा कि 1970 से 1990 के बीच नेहरू जी से जुड़े गैर-सरकारी दस्तावेज, निजी पत्र, उन्हें मिले जवाब और उनकी निजी टिप्पणियां संग्रहालय में सुरक्षित रखी गई थीं। पीएमएमएल में कुल करीब 2.5 करोड़ दस्तावेज हैं, जिनमें से लगभग 4 लाख दस्तावेज केवल पंडित नेहरू से जुड़े हैं। उन्होंने कहा कि 29 अप्रैल 2008 को सोनिया गांधी के निर्देश पर उनके प्रतिनिधि एम. वी. राजन ने पत्रलिखकर नेहरू जी के निजी पारिवारिक पत्र और नोट्स वापस मांगे थे। इसके बाद संग्रहालय से करीब 57 कार्टन, जिनमें

कि देश में लाखों प्राचीन पांडुलिपियां हैं, कुछ ताड़ के पत्तों, पेड़ की छाल, रेशम और हस्तलिखित कागज पर लिखी गई हैं। इसी संरक्षित करना बेहद जरूरी है। इसी

दिल्ली में फिर प्रदूषण बढ़ा, एक्यूआई 4०0 के पार गया

नयी दिल्ली, 28 दिसंबर। राजधानी दिल्ली में रविवार को प्रदूषण का स्तर बढ़ने से वायु गुणवत्ता सूचकांक (एक्यूआई) बहुत खराब श्रेणी में चला गया। इसकी वजह से बुजुर्गों और सांस की बीमारियों से पीड़ित लोगों को काफी दिक्कतों का सामना करना पड़ रहा है। केन्द्रीय प्रदूषण नियंत्रण बोर्ड (सीपीसीबी) के डेटा के अनुसार, शहर

- सर्वाधिक प्रदूषण आनंद विहार में 445 पर रिकॉर्ड हुआ।

का कुल एक्यूआई 385 रहा। कई क्षेत्रों में प्रदूषण का स्तर चिंताजनक रहा, जिसमें आनंद विहार एक बार फिर 445 (शेष अंतिम पृष्ठ पर)

आरएसएस की तारीफ के बाद दिग्विजय सिंह ने फिर लीपापोती की

उन्होंने सफाई में कहा कि कांग्रेस एकजुट है, व नेहरू-गांधी परिवार ने दो शहादतें दी हैं

- कांग्रेस ने वरिष्ठ नेता दिग्विजय सिंह ने कहा कि राहुल गांधी ने संगठन को मजबूत करने की पहल जिला स्तर व उसके नीचे के स्तर से शुरू की है। इसकी प्रक्रिया चल रही है, व जल्द पूरी हो जायेगी।

लिए प्रक्रिया चल रही है, यह जल्द ही पूरी हो जाएगी।

दिग्विजय सिंह के हालिया ट्वीट पर प्रतिक्रिया देते हुए कांग्रेस नेता सलमान खुशईद ने कहा कि ऐसा कोई सोच ही नहीं सकता कि दिग्विजय सिंह जो कहते हैं, वह कांग्रेस पार्टी के हित में न हो। उन्होंने कहा कि दिग्विजय सिंह कांग्रेस के एक मजबूत स्तंभ हैं और अगर उन्होंने किसी विशेष भाषा का इस्तेमाल किया है, तो उसके संदर्भ, लक्ष्य और उद्देश्य को समझा जाना चाहिए।

दिग्विजय सिंह ने कहा कि मैंने संगठन की तारीफ की है। मैं संघ और मोदी का घोर विरोधी था, घोर विरोधी हूँ और रहूंगा। यह पृष्ठे जाने पर कि उन्होंने संगठन में बदलावों का मुद्दा कार्यसमिति की बैठक में उठाया, दिग्विजय सिंह ने कहा- मुझे जो कहना

था, कह दिया। इसके साथ ही उन्होंने आगे कहा कि क्या संगठन को मजबूत करना या उसकी तारीफ करना, क्या बुरी बात है। पूर्व मुख्यमंत्री ने कहा, अगर आप मुख्यमंत्री और प्रदेश कांग्रेस कमेटी के अध्यक्ष के तौर पर मेरे कार्यकाल को देखेंगे तो पाएंगे कि मैंने विकेंद्रीकृत तरीके से काम किया। यह मेरा विचार है।

ज्ञातव्य है कि कांग्रेस के वरिष्ठ नेता दिग्विजय सिंह ने शनिवार को प्रधानमंत्री नरेंद्र मोदी की एक पुरानी फोटो सोशल मीडिया पर साझा की थी। पीएम मोदी जमीन पर बैठे नजर आ रहे हैं। इस पर तुरंत सियासी हलचलें तेज हो गईं क्योंकि दिग्विजय ने इसमें संगठन की ताकत की तारीफ की थी। उनकी पोस्ट ऐसे समय पर आई जब कांग्रेस कार्यसमिति की बैठक शुरू होने वाली थी।

पश्चिम बंगाल व तमिलनाडु में कांग्रेस की हार तय है- अमित शाह

नई दिल्ली, 28 दिसंबर। दिग्विजय सिंह के कांग्रेस पार्टी को लेकर दिए बयान पर केंद्रीय मंत्री अमित शाह ने बड़ी प्रतिक्रिया दी है। अमित शाह ने गुजरात में एक सार्वजनिक कार्यक्रम के

- उन्होंने गुजरात में एक सार्वजनिक कार्यक्रम में कहा कि जो जनता को पसंद है, राहुल ने हमेशा उसका विरोध किया है।

दौरान संबोधित करते हुए कहा कि राहुल बाबा को समझाने की क्षमता मुझमें भी नहीं है। जिसे अपनी पार्टी वाले नहीं समझा सकते,उसे विपक्ष में कैसे समझा सकते हैं भाई? अमित शाह ने आगे कहा कि राहुल बाबा हार से थकिये मत। आप ये जान लीजिए कि आगामी पश्चिम बंगाल और तमिलनाडु में कांग्रेस की हार तय है।

अमित शाह ने आगे कहा कि (शेष अंतिम पृष्ठ पर)

म्यांमार के 59 चिन निवासियों ने मिज़ोरम में शरण ली

आइजोल, 28 दिसंबर। म्यांमार के चिन राज्य में हाल के दिनों में हुई हिंसा की घटनाओं के कारण कम से कम 89 चिन निवासी मिज़ोरम में शरण लेने के लिए मजबूर हुए हैं, जिनमें सैन्य जुंटा द्वारा प्रस्तावित दो चरणों के चुनाव से पहले फलाम टाउनशिप में तीव्र सैन्य अभियानों से बचकर

- म्यांमार के चिन राज्य में पिछले दिनों लगातार हिंसा की घटनाओं के कारण यह पलायन हुआ।

भागे हुए नागरिक भी शामिल हैं। अधिकारियों एवं ग्रामीण नेताओं ने कहा कि पहला समूह में 11 परिवारों के 47 लोगों ने 28 नवंबर से साइखुमफाई गांव के पास तियाऊ नदी को पार किया। वर्तमान में ये लोग गांव के सामुदायिक भवन में शरण लिए हुए हैं। फलाम टाउनशिप के हुम्हरंग गांव से 42 शरणार्थियों का दूसरा जल्था वाफाई पहुंचा, जहां उन्हें अस्थायी रूप से फियारातुई मिडिल स्कूल की इमारत में शरण दिया गया है। शरणार्थियों ने कहा कि उनके गांवों पर जेट लड़ाकू विमानों, जायरोकॉप्टरों एवं ड्रोंनों द्वारा समन्वित हमले किए गए, जिसके बाद जमीनी सैनिकों ने बर्स्टियों में प्रवेश किया, संपत्ति लूटी, पालतू जानवरों की हत्या की और घरों में आग लगा दी।

सार-समाचार

अरावली बचाने को लेकर पैदल मार्च निकाला

पाटन (निसं)। अरावली पर्वतमाला को बचाने की मांग को लेकर ब्लॉक कांग्रेस कमेटी नीमकाथाना द्वारा 28 दिसम्बर को खेतड़ी मोड़ पर एक जनसभा का आयोजन किया गया। इसके पश्चात खेतड़ी मोड़ से शहीद जे.पी. यादव पार्क तक पैदल मार्च निकाला गया। पद मार्च में क्षेत्र के सैकड़ों कांग्रेस कार्यकर्ताओं एवं आम नागरिकों ने भाग लिया और केन्द्र व राज्य सरकार के खिलाफ नारेबाजी करते हुए अपना विरोध दर्ज कराया। इस अवसर पर विधायक सुरेश मोदी ने कहा कि सरकार आम जनता के साथ षड्यंत्र कर रही है। अरावली हमारी जीवन रेखा है और इसके साथ कोई भी समझौता स्वीकार नहीं किया जाएगा। जब तक सरकार अरावली संरक्षण को लेकर स्पष्ट निर्णय नहीं लेती, तब तक कांग्रेस का आंदोलन जारी रहेगा। अरावली के विनाश से न केवल पर्यावरण बल्कि वन्यजीव, पशुल और प्राकृतिक संपदा को भी गंभीर नुकसान होगा। विधायक मोदी ने अरावली बचाओ आंदोलन के समर्थन में नीमकाथाना व छावनी के बाजार पूर्ण रूप से बंद रखने पर व्यापार संघ, फल-सब्जी विक्रेताओं, कपड़ा संघ, फुटकर व्यापारियों एवं थंडी-होल्डरों का आभार व्यक्त किया। पद यात्रा में ब्लॉक अध्यक्ष मदनलाल सैनी, राजेन्द्र यादव सिरौही, राजेन्द्र महाराणियां, बलदेव यादव, कृष्ण यादव, रामसिंह, प्रेम यादव, नबाब खां, मुकेश अग्रवाल, हरि भावरिया, किशोर सेवदा, महेश गुर्जर, अवतार गुर्जर, राकेश नटवाडिया, विकास कुमावत, श्रीजीसैनी, राजू पूंछला, रणजीत बुडानियां, रामजीलाल बोरान, सत्येन्द्र सिंह सहित सैकड़ों लोग उपस्थित रहे।

राजलदेसर प्रीमियर लीग सीजन तीन का विजेता बना ब्लैक पैथर

राजलदेसर (निसं)। राजलदेसर युवा भारती स्टेडियम में खेला जा रहा राजलदेसर प्रीमियर लीग क्रिकेट प्रतियोगिता सीजन 3 का मेगा फाइनल मुकाबला रविवार को श्री श्याम स्टूडिअर व ब्लैक पैथर के बीच खेला गया। श्री श्याम स्टूडिअर ने पहले खेलते हुए निर्धारित 10 ओवर में 99 रन बनाए जबाब में ब्लैक पैथर ने मात्र एक विकेट खोकर लक्ष्य को हासिल करते हुए चैंपियन बना। अंपायरिंग कर रहे पंजाब के मशहूर अंपायर पप्पू पटुका ने अपने डांसिंग अंदाज में अंपायरिंग करते प्रभावित किया। मेन ऑफ द मैच फरदीन रहे। मेन ऑफ द सीरीज सफीक रहे। बेस्ट बैट्समैन नदीम चेजारा रतनगढ़ बेस्ट बॉलर संग्राम सिंह बेस्ट फोल्डर दीपक शर्मा रतनगढ़ रहे। सम्मान कार्यक्रम में अतिथि पवन बोथरा, पवन श्रेष्ठ, विष्णु प्रजापत, मुकेश श्रीमाल आदि ने विजेता टीम को एक लाख एक हजार रुपये व ट्रॉफी व उपविजेता टीम को 51 हजार रुपये ट्रॉफी दी गयी। मैन ऑफ द सीरीज में इलेक्ट्रिक स्कूटी मैन ऑफ द मैच चांदी का सिक्का दिया गया। स्टेडियम दर्शकों से खचाखच भरा रहा। आयोजन समिति के लालचंद पांडे, ललित शर्मा, दिनेश प्रजापत, गिर्यांशु शर्मा आदि ने सभी का आभार जताया।

प्रदेश कोषाध्यक्ष पंकज गुप्ता का अभिनंदन

चूरू (निसं)। वार्ड 36 स्थित हनुमान चौक पर रविवार को पौषबड़ा कार्यक्रम का आयोजन किया गया। कार्यक्रम में प्रदेश कोषाध्यक्ष पंकज गुप्ता का अभिनंदन किया गया। श्याम लाल गोयाना परिवार की ओर से आयोजित कार्यक्रम में भाजपा प्रदेश कोषाध्यक्ष पंकज गुप्ता का भव्य अभिनंदन किया गया। इस दौरान वैद्य श्याम लाल शर्मा, गौड़ ब्राह्मण महासभा के जिलाध्यक्ष, सुधाकर सहल मंचस्थ अतिथि थे। इस अवसर पर बाल किशन बाबलिया, शंकर लाल शर्मा, प्रमोद गोयाना, सुशील गोयाना, योगेश गोयाना, विष्णु, सुनील, योगेश गौड़, पिंटू, मंगल, जितिन चोटिया, गीगराज, नीरज शर्मा, भास्कर शर्मा, शिव कुमार शर्मा (शिव सेना), राज कुमार शर्मा, पियुष लाटा, विजय कोठारी, दिनेश धर्ध, नवीन शर्मा, नव रतन शर्मा, मनमोहन महर्षि, केप्टन कृष्ण कुमार शर्मा, सतीश शास्त्री, बाबू पाटिल आदि उपस्थित थे।

श्रीराम कथा का भव्य समापन

रतनगढ़ (निसं)। शहर के पंचमुखी बालाजी मंदिर में आयोजित श्रीराम कथा का रविवार को श्रद्धा व भक्ति भाव के साथ समापन हुआ। कथा वाचक रविंद शंभुलाल लाटा ने कहा कि भगवान राम ने युद्ध सत्ता के लिए नहीं बल्कि सत्य के लिए किया। राम कथा हमें संकट में भी सत्य पर अडिग रहने और वचनों के पालन की प्रेरणा देती है। उन्होंने कहा कि भगवान की निकटता के लिए सत्य, प्रेम व करुणा आवश्यक है तथा दूसरों को सुधारने से पहले स्वयं में सुधार जरूरी हैकथा के दौरान हनुमान चरित्र, लंका दहन, रावण वध व राम राजतिलक के प्रसंगों पर विस्तार से प्रकाश डाला गया। संगीतमय भजनों पर श्रद्धालु झुम उठे। कथा के प्रारंभ में मुख्य यजमान मधु-राजेन्द्र बणसिया व मंजू-पवन सेवदा ने व्यासपीठ की पूजा अर्चना की। आयोजन समिति के अजय बगसिया ने आंगतुकों का आभार प्रकट किया। सोमवार को कथा पांडाल में सुबह 10 से शाम चार बजे तक रामदेवजी महाराज के जम्मा का आयोजन किया जाएगा।

400 से अधिक मेधावियों का सम्मान किया

रतनगढ़ (निसं)। जाट बौद्धिक मंच के तत्वावधान में रविवार को प्रतिभा सम्मान समारोह गरिमामय वातावरण में आयोजित हुआ। समारोह की अध्यक्षता सुलतान सिंह भींचर ने की, जबकि विधायक हसराम गोदारा मुख्य अतिथि रहे। कार्यक्रम का शुभारंभ दीप प्रज्वलन से हुआ।वक्ताओं ने शिक्षा को सामाजिक व आर्थिक प्रगति की आधारशिला बताते हुए विद्यार्थियों को परिश्रम, अनुशासन और नैतिक मूल्यों के साथ ओगे बढ़ने का संदेश दिया। समारोह में कक्षा 10वीं, 12वीं व स्नातक स्तर पर 85 प्रतिशत से अधिक अंक प्राप्त करने वाले विद्यार्थियों, नवनियुक्त सरकारी कर्मियों तथा मेडिकल व आईआईटी में चर्चयित 4०0 से अधिक प्रतिभाओं को प्रशस्ति पत्र व स्मृति चिन्ह देकर सम्मानित किया गया। समारोह में शिक्षा, विज्ञान, चिकित्सा व पर्यावरण संरक्षण पर भी प्रेरणादायी विचार रखे गए। कार्यक्रम का संचालन खींवाराम ध्यालिया व सुभाष नैण ने किया।

विभिन्न शैक्षणिक मांगों पर मंथन

रतनगढ़ (निसं)। स्थानीय संविद्यालाल बैद आदर्श विद्या मंदिर में रविवार को राजस्थान शिक्षा संघ राष्ट्रीय उपाखाड़ा रतनगढ़ की बैठक आयोजित हुई। बैठक की अध्यक्षता प्रदेश महासमिति सदस्य मनो मो सारस्वत ने की। बैठक में बोर्ड परीक्षा केंद्रों की दूरी, परीक्षाओं में वीक्षकों के मानदेय, वर्कबुक समय पर उपलब्ध कराने, व अन्य मद्दों की राशि समयबद्ध देने, स्थानांतरण से प्रतिबंध हटाने, लंबित पदेनिर्धारित पूर्ण करने, रिक्त पद भारों व शिक्षकों को गैर-शैक्षणिक कार्यों से मुक्त रखने सहित विभिन्न मांगों पर चर्चा की गई। उपाखाखा अध्यक्ष नीलेश इंदौरिया ने सभी का आभार जताते हुए मांगों पर ठोस कार्रवाई की अपेक्षा व्यक्त की। बैठक में 18 जनवरी को कर्तव्य बोध पखवाड़ा कार्यक्रम आयोजित करने पर सहमति बनी। बैठक में जिला व उपाखाखा स्तर के पदाधिकारी एवं बडी संख्या में शिक्षक उपस्थित रहे।

सत्संग कार्यक्रम आयोजित

चूरू (निसं)। स्थानीय राजगढ़ रोड स्थित सत नरंकारी सत्संग भवन में रविवार को विशाल सत्संग कार्यक्रम का आयोजन किया गया। इस अवसर पर दिल्ली के महारामा शिवमोहन ने कहा कि सतगुरु माता सुदीक्षा महाराज का मानना है कि गुरु के बिना मनुष्य अज्ञानता से घिरा हुआ रहता है। जब उसको सतगुरू मिल जाता है, तब वह मानव ज्ञान प्राप्त कर लेता है। उसके बाद मनुष्य के जीवन में ज्ञान रूपी प्रकाश का आगमन होता है और वह मोक्ष को प्राप्त करता है। इस अवसर पर जोनल इंचाज शिवभगवान बजाज ने बताया कि चूरू, रतननगर, सरदारशहर, बिसाक, सार्यू सहित अनेक क्षेत्रों के श्रद्धालुओं ने सत्संग में भाग लिया।

माता सावित्रीबाई फुले जयंती तीन को

रतनगढ़ (निसं)। देश की प्रथम शिक्षिका माता सावित्रीबाई फुले की जयंती 3 जनवरी को हर्षोल्लास के साथ मनाई जाएगी। समारोह की तैयारियों को लेकर रविवार को महात्मा ज्योतिबा फुले सैनी समाज अतिथि भवन में बैठक आयोजित हुई, जिसकी अध्यक्षता भाजपा जिला प्रवक्ता कौशल्या सैनी ने की। बैठक में निर्णय लिया गया कि जयंती पर महिलाओं व बच्चियों के लिए खेलकूद प्रतियोगिताएं आयोजित होंगी तथा विजेताओं को पुरस्कृत किया जाएगा। साथ ही शिक्षा क्षेत्र से जुड़ी समाज की मातृशक्तियों का अभिनंदन किया जाएगा। बैठक में कार्यक्रम को भव्य बनाने को लेकर जिम्मेदारियां सौंपी गईं। बैठक में समाज के अनेक पदाधिकारी व समाजबंधु उपस्थित रहे।

नेत्र चिकित्सा परामर्श शिविर आज

राजलदेसर (निसं)। राजलदेसर कस्बे में भैरव बाबा अतिथि भवन में स्वर्गीय विमला देवी दृगढ़ धर्मपत्नी पन्नालाल दृगढ़ की द्वितीय पुण्यतिथि पर आज श्री तौलियारसर भैरू भक्ता मंडल एवं सुखी देवी तौलियार दृगढ़ परिवार की ओर से नि:शुल्क नेत्र चिकित्सा एवं परामर्श शिविर का आयोजन रखा गया है।

विद्यार्थी कठिन परिश्रम कर समाज को ऊंचाईयों पर खड़ा करें : विधायक सहारण

चूरू (निसं)। स्थानीय वीर तेजा भवन में जाट विकास संस्थान की ओर से रविवार को जाट प्रतिभा सम्मान समारोह का आयोजन किया गया। कार्यक्रम के मुख्य अतिथि विधायक हरलाल सहारण थे। कार्यक्रम की अध्यक्षता जाट विकास संस्थान के अध्यक्ष सोहनलाल फोगडिया ने की।

वहीं कार्यक्रम के विशिष्ट अतिथि पूर्व प्रधान रणजीत सातड़ा, निर्वर्तमान प्रधान दीपचन्द राहड़, निर्वर्तमान प्रधान संजय कस्वां, डॉ. बी.के. चौधरी, समाज सेवी सोहनलाल रणवां, उपभोक्ता होलसेल भण्डार के अध्यक्ष मोहनलाल गढ़वाल व पूर्व प्राचार्य दलीप सिंह पुनियां थे।

ज्ञात रहे कि यह कार्यक्रम स्व. मालसिंह दूत स्मृति संस्थान, तारानगर के रंरेंद्र दूत व चन्दगी दूत की ओर से आयोजित किया गया। कार्यक्रम का शुभारम्भ अतिथियों ने तेजाजी के चित्र के समक्ष दीप प्रज्वलित कर किया। जाट विकास संस्था के सचिव विजयपाल लाम्बा ने कार्यक्रम की रूपरेखा प्रस्तुत की। कार्यक्रम में अतिथियों का शॉल ओढाकर व माल्यार्पण कर स्वागत



जाट प्रतिभा सम्मान समारोह में उत्कृष्ट कार्य करने वालों को सम्मानित किया।

किया गया।

कार्यक्रम में अतिथियों ने विभिन्न क्षेत्रों की 131 प्रतिभाओं को प्रशस्ति पत्र, माल्यार्पण कर व प्रतीक चिन्ह प्रदान कर अभिनंदन किया गया। इस अवसर पर मुख्य अतिथि विधायक सहारण ने कहा कि समाज के नौजवानों

को वीर तेजाजी महाराज के पद चिन्हों पर चलकर अपने जीवन में और अधिक सफलता प्राप्त करनी चाहिये। समाजसेवी सोहनलाल रणवा ने सामाजिक कुरीतियों को मिटाने का संदेश दिया और संस्था को एक लाख रुपये नगद प्रदान किए।

इसी क्रम में यादराम कस्वां ने 21000 रुपये प्रदान किये। कार्यक्रम में समाज सेवी सोहनलाल रणवां ने समाज में उत्कृष्ट कार्य करने पर सुलोचना सिहाग, श्रीचन्द इसराण, विमला देवी सहारण, शारदा फोगडिया, राकेश देवी का 5000-5000 रुपये

संभाग स्तरीय आरोग्य मेले का समापन

चूरू (निसं)। जिला मुख्यालय पर पुलिस लाइन मैदान में चल रहे संभाग स्तरीय आरोग्य मेले का समापन रविवार को समारोह पूर्वक हुआ। समारोह में भारत सरकार से सम्मानित चिकित्सक वैद्य रामावतार शर्मा, अतिरिक्त निदेशक डॉ. सत्यवीर सिंह सहित अतिथियों ने शिरकात की और प्रतिभागियों को प्रशस्ति-पत्र प्रदान कर सम्मानित किया। इस दौरान सहायक निदेशक डॉ. मनोष कुमार ने मेले से लाभान्वित हुए लाभार्थियों व जनमानस को मिले विभिन्न लाभों की जानकारी दी।

उन्होंने बताया कि आरोग्य मेले में आमजन ने समुचित भागीदारी निभाई और चिकित्सा सेवाओं का लाभ उठाया। विभिन्न स्टॉलों पर आमजन और अधिकारियों ने विजिट कर श्राव्य उत्पादों की जानकारी ली। इसी के साथ प्रश्नोत्तरी प्रतियोगिता, प्रातः काल योगाभ्यास में भी भाग लिया। मेले के दौरान आंगतुकों को अंकुरित नास्ता व प्राकृतिक चिकित्सा अधिकारी डॉ. संतरा जाट, डॉ. संतोष, नि:शुल्क, रोग प्रतिरोधक क्षमता बढ़ाने वाला काढ़ा उपलब्ध करवाया गया। औषधीय पादपों की प्रदर्शनी में भी लोगों

की उत्सुकता बनी रही। उन्होंने बताया कि मेले में कुल 24000 रोगियों को चिकित्सकीय लाभ, 16000 व्यक्तियों ने मेले का भ्रमण किया व चिकित्सकीय परामर्श लिया तथा 1०00 लोगों को औषधीय पादपों का वितरण किया गया। डॉ. रमेश कस्वां ने मानसिक स्वास्थ्य विषय पर व्याख्यान दिया। इस दौरान बोकानेर के उपनिदेशक डॉ. सागरमल शर्मा, सहायक निदेशक डॉ. जितेंद्र सिंह भाटी, डॉ. नंद सिंह, डॉ. रिडमल सिंह, डॉ. रामकिशन शर्मा व डॉ. राधेश्याम सहित अनेक चिकित्सक व अधिकारी उपस्थित थे। इसी क्रम में शनिवार को आयोजित सांस्कृतिक संंध्या में डाॅ. कमल वशिष्ठ, राजेन्द्र शर्मा 'मुसाफिर', संजय शर्मा आदि ने साहित्यिक, गजल व संगीत की प्रस्तुतियां दी। इस अवसर पर वरिष्ठ चिकित्सा अधिकारी डॉ. रामकृष्ण शर्मा, सहायक प्रशासनिक अधिकारी योगेंद्र शर्मा, योग एवं प्राकृतिक चिकित्सा अधिकारी डॉ. संतरा जाट, डॉ. संतोष, राजेंद्र दाधीच, डॉ. अजय, डॉ. पूजा रोहिल्ला, सुरेंद्र स्वामी सहित अनेक अधिकारी-कर्मचारी उपस्थित थे।

पुस्तकें दिमाग को समृद्ध और व्यक्तित्व को अलंकृत करती हैं : डॉ. आर. डी. सैनी

चूरू (निसं)। पुस्तकें ही वह प्रेरणा पुंज हैं जिससे दोस्ती करने पर वे आपका मार्गदर्शन करती हैं। पुस्तकें दिमाग को समृद्ध और व्यक्तित्व को अलंकृत करती हैं। पुस्तकें वह जादुई शक्ति हैं जो मनुष्य को उन्मुक्त आकाश में उड़ाने के पंख प्रदान करती हैं। उक्त विचार राजस्थान लोक सेवा आयोग के पूर्व अध्यक्ष एवं साहित्यकार डॉ. आर. डी. सैनी ने प्रयास संस्थान द्वारा शनिवार शाम स्थानीय सूचना केंद्र में आयोजित सोहन सिंह दुलार स्मृति कार्यक्रम में बतौर मुख्य वक्ता व्यक्त किए।

कार्यक्रम के मुख्य अतिथि विधायक हरलाल सहारण ने कहा कि शिक्षा ही वह जरिया है जो प्रगति की ओर ले जाता है, उनका पूर्ण जोर शिक्षा संस्थानों को मजबूत करने पर रहेगा। विधायक सहारण ने जिला नोडल कॉलेज राजकीय लोहिया महाविद्यालय चूरू के प्रतिनिधि डॉ. हरीश

सहिव पर उन्हें याद करते हुए कहा कि

कार्यक्रम के अतिथि राजस्थान विश्वविद्यालय सिंडिकेट के पूर्व सदस्य प्रो. एच. आर. ईसराण ने शिक्षाविद सोहन सिंह दुलार के आठवें स्मृति दिवस पर उन्हें याद करते हुए कहा कि

उनके परिजनों द्वारा इस योजना में जुड़ना सबसे अच्छी श्रद्धांजलि है। दुलार का जीवन बालिका शिक्षा और अनुशासन को समर्पित रहा। कार्यक्रम अध्यक्ष सावित्री दुलार ने स्मृतियों को साझा किया। कार्यक्रम में प्रयास संस्थान के अध्यक्ष दुलाराम सहारण ने अतिथियों का स्वागत किया एवं योजना के संबंध में जानकारी दी।

कार्यक्रम में प्रयास पुस्तक उपहार योजनांतर्गत जिले के बनवारी शर्मा खामोश, डॉ. रामकुमार घोटड़, राजेंद्र शर्मा मुसाफिर, घनश्याम नाथ कच्छावा, देवकरण जोशी, किशोर कुमार निर्वाण, उम्मेद धानिया, स्नेहलता शर्मा, मोहन सोनी चक्र एवं विवेक दीप आदि दस लेखकों की किताबों का क्रय किया गया एवं लेखकों को अतिथियों ने मूल्य भेंट किया।

लेखक राजेंद्र मुसाफिर एवं मोहन

सोनी ने पुस्तकों की बात रखी। धन्यवाद डॉ. मदन सिंह दुलार ने व्यक्त किया। संचालन डॉ. उम्मेद सिंह गोठवाल ने किया। इस अवसर पर दुलार परिवार के राकेश दुलार, संजय पुनिया, जयश्री दुलार, ओमदा दुलार, आविष्का दुलार के अध्यक्ष दुलाराम सहारण को आठवीं पुण्यतिथि पर याद किया एवं ऐसे स्मृति कार्यक्रम को प्रशंसा की। कार्यक्रम में रामगोपाल बहड़, श्यामसुंदर शर्मा, जिला उपप्रमुख महेंद्र सिंह न्यौल, रामगोपाल शर्मा, रियाजत अली खान, उमाशंकर शर्मा, रामेश्वर प्रजापति रामसरा, सोहन लाल फोगडिया, नरेंद्र सैनी, डॉ. शमशाद अली, अशोक डूडी, विकास मील, सहाराम पुनिया, मनराज कांटीवाल, मनोष कुमार, रामस्वरूप कटारिया, राधाकृष्ण इंदैया, विजयकांत शर्मा, गिरधारी तंवर, शैलेंद्र माथुर, मुकेश इसराण, रामचंद्र गोयल आदि साहित्य प्रेमी मौजूद रहे।

लेखक राजेंद्र मुसाफिर एवं मोहन

स्व. किरण देवी बाबूलाल बोथरा की स्मृति में जरूरतमंद परिवारजनों को 2४0 कंबल वितरित

राजलदेसर (निसं)। राजलदेसर कस्बे के समाजसेवी छत्रसिंह बाथरा अपनी माता किरण देवी, पिता बाबूलाल बोथरा की स्मृति में राजलदेसर युवा विकास समिति की प्रेरणा से ग्राम पंचायत जोगनिया में जरूरतमंद महिला एवं पुरुषों को 240 कंबल वितरण की गई।

जोगनिया के सामुदायिक भवन में आयोजित कार्यक्रम में कार्यक्रम के मुख्य अतिथि पंचायत समिति सदस्य समाज सेवी भागीरथसिंह राठौड़ कार्यक्रम के अध्यक्ष युवा विकास समिति के संरक्षक पुनमचंद्र गर्ग, कार्यक्रम के विशिष्ट अतिथि युवा विकास समिति के अध्यक्ष रतनलाल बारूपाल, पूर्व अध्यक्ष पवन श्रेष्ठ, गिरधारी सिंह राठौड़,उपाध्यक्ष मुकेश श्रीमाल, मनोज मारू, रमेश सारस्वत, भगवानदास स्वामी आदि के सानिध्य में कार्यक्रम आयोजित किया गया। जिसमें कार्यक्रम के मुख्य अतिथि पंचायत समिति सदस्य भागीरथ सिंह राठौड़ ने कहा छतरसिंह बोथरा के द्वारा की जरूरतमंद परिवार जनों को वरतमान न रजाई कंबल की जरूरत है उसकी पूर्ति छत्र सिंह बोथरा द्वारा की जा रही है।



राजलदेसर युवा विकास समिति की प्रेरणा से ग्राम पंचायत जोगनिया में जरूरतमंद महिला एवं पुरुषों को 2४0 कंबल वितरण की गई।

कोई शब्द नहीं है क्योंकि अभी वर्तमान समय सर्दी के मौसम का है एवं ग्रामीण क्षेत्र के जरूरतमंद परिवार जनों को वर्तमान न रजाई कंबल की जरूरत है उसकी पूर्ति छत्र सिंह बोथरा द्वारा की जा रही है।

कार्यक्रम में युवा विकास समिति के पूर्व अध्यक्ष पवन श्रेष्ठ ने कहा राजलदेसर युवा वितलसर कस्बे में लगातार दानदत्ताओं को प्रेरित करके अब तक करीबन 4 करोड़ के विकास के कार्य करवाए गए हैं एवं उन्होंने समिति के द्वारा अब तक के किए

गए कार्यों के बारे में जानकारी ग्रामीणों को दी। इस अवसर पर कार्यक्रम के अध्यक्ष युवा वितलसर कस्बे में लगातार दानदत्ताओं को प्रेरित करके अब तक करीबन 4 करोड़ के विकास के कार्य करवाए गए हैं एवं

■ वीर तेजा भवन में जाट विकास संस्थान की ओर से प्रतिभा सम्मान समारोह आयोजित

नगद व शॉल ओढाकर सम्मान किया।

इस अवसर पर प्रो. एच.आर.

इसराण ने समाज के प्रतिभाशाली विद्यार्थियों को मोटिवेट पर मार्गदर्शन किया। संस्था अध्यक्ष सोहनलाल फग्मडिया ने सभी का आभार प्रकट किया। इस अवसर पर विजयपाल धुवां, रामकुमार खींचड, प्रदीप फग्मडिया, भंवरलाल कस्वां, हेमन्त सिहाग, राजपाल सिहाग, रघुवीर सहारण, हवासिंह सहारण, हेमराज फग्मडिया, अनिल सहारण, निखिल भगसाया, बेगराज मील, सांवरमल बुडानिया, हरफूल बेरवाल, अमीलाल घेतरवाल, जीताराम जांद्, राकेश थालौड़ सहित बड़ी संख्या में समाज के गणमान्य लोग उपस्थित थे। कार्यक्रम का संचालन रमेश पुनियां, राकेश कपूरिया व बेगराज कस्वां ने किया।

समाज के अंतिम छोर पर खड़े व्यक्ति की सेवा करना ही पुण्य का कार्य : पायल सैनी



शहर में गरीब व वंचित बस्तियों में जरूरतमंद परिवारों को निर्वर्तमान सभापति पायल सैनी ने कंबल वितरित किये।

पहल के लिए कोठारी ट्रस्ट और निर्वर्तमान सभापति पायल सैनी का आभार व्यक्त किया। कार्यक्रम के

दौरान निर्वर्तमान पार्षद रामेश्वर नायक, विनोद खटीक, लोकेश सैनी, यूथ कांग्रेस जिला उपाध्यक्ष मनीष

कुमावत, यूनुस खान, त्रिवेंद्र शर्मा, जाफर खान सहित बडी संख्या में गणमान्य नागरिक उपस्थित थे।

शाकंभरी माता की चुनरी यात्रा को लेकर शहर में पीले चावल बांटे

उदयपुरवाटी (निसं)। शाकंभरी माता के प्राकट्य दिवस पर तीन जनवरी को निकाली जाने वाली चुनरी यात्रा को लेकर क्षेत्र के लोगों में काफी उत्साह व उल्लास का माहौल है।

इस यात्रा को सफल बनाने के लिए महिलाएं अगाध श्रद्धा भाव व उत्साह के साथ इकट्ठे समूह में मंगल गीत गाकर शाकंभरी माता के प्राकट्य दिवस के उपलक्ष में अर्पित की जाने वाली चुनरियों पर गोटा एवं सुनहरी बूंदियां लगा रही हैं। इस यात्रा को लेकर रविवार को शाकंभरी कुटुंब परिवार के सक्रिय कार्यकर्ता मूलचंद सैनी के संयोजन में कार्यकर्ताओं ने शहर में पीले चावल बांटकर, लोगों को यात्रा में शामिल होने के लिए न्यौता दिया। इस क्रम में नई सब्जी मंडी में स्थानीय विधायक भगवाना राम सैनी को भी यात्रा में शामिल होने के लिए पीले चावल देकर न्यौता दिया। गौरतलब है हर वर्ष की

■ चुनरी यात्रा में शामिल होने के लिए स्थानीय विधायक भगवाना राम सैनी को पीले चावल देकर न्यौता दिया

भांति इस वर्ष भी शाकम्भरी माता के प्राकट्य दिवस 03 जनवरी के उपलक्ष में शाकंभरी कुटुंब परिवार की ओर से आठ हजार फीट लंबी विशाल चुनड़ी यात्रा निकाली जा रही है। जिसकी तैयारियां उदयपुरवाटी क्षेत्र के अलावा कई गांवों में बड़े उल्लास के साथ की जा रही हैं। इस यात्रा को सफल बनाने में सामाजिक कार्यकर्ता एडवोकेट मोतीलाल सैनी, सुनील तंवर, महेंद्र सैनी, सोनू सैनी, प्रदीप कुमार, राजेश राजोरिया, ताराचंद सैनी नांगल, अंकित सैनी लगे हुए हैं।

पक्षियों के लिए चुग्गा घर का लोकार्पण

रतनगढ़ (निसं)। सरदारशहर रोड स्थित श्री कृष्ण गौशाला परिसर में लॉयंस क्लब रतनगढ़ वेस्ट के तत्वावधान में पक्षियों के लिए निर्मित चुग्गा घर का लोकार्पण समारोह आयोजित किया गया। ला पवन तोसावड़ के सौजन्य से बने इस चुग्गा घर का उद्घाटन भाजपा नेता अभिनेश महर्षि ने फीता काटकर किया।

लॉयंस क्लब सचिव गौड़ ने बताया कि चुग्गा घर के चारों ओर पानी की नाली का निर्माण किया गया है, जिससे पक्षियों को पीने के लिए पानी उपलब्ध रहेगा। साथ ही चुग्गा घर के नीचे दाना रखने की सुरक्षित व्यवस्था की गई है, जिससे अनाज सुरक्षित रह सके। समारोह को संबोधित करते हुए लॉयंस क्लब रतनगढ़ वेस्ट के अध्यक्ष प्रदीप धर्ध ने कहा कि लॉयंस क्लब सदैव सेवा कार्यों के लिए प्रतिबद्ध रहा है। पक्षियों व जीव-जंतुओं की सेवा भी मानव धर्म का महत्वपूर्ण हिस्सा है और क्लब भविष्य में भी ऐसे जनांहित व जीव सेवा से जुड़े कार्य करता रहेगा।

भाजपा नेता अभिनेश महर्षि ने इस सारहनीय पहल के लिए ला पवन तोसावड़ एवं लॉयंस क्लब रतनगढ़ वेस्ट की प्रशंसा करते हुए कहा कि ऐसे कार्य समाज में करुणा व संवेदनशीलता का भाव जागृत करते हैं।

जयपुर परकोटे के नेहरू बाजार में 4 दुकानों के बाहर बरामदा धराशायी गनीमत रही कि हादसा शनिवार देर रात साढ़े 12 बजे हुआ, अन्यथा बड़ी जनहानि हो सकती थी



अजमेरी गेट स्थित नेहरू बाजार में शनिवार देर रात चार दुकानों के बाहर बरामदे की छत धराशायी हो गई। वहीं अन्य दुकानों का बाहरी हिस्सा भी सड़क की ओर झुका हुआ है।

फोटों : राष्ट्रदूत

-कार्यालय संवाददाता-
जयपुर । राजधानी जयपुर के परकोटे में अजमेरी गेट स्थित नेहरू बाजार में शनिवार देर रात साढ़े 12 बजे दुकान नंबर 174 से 177 तक बरामदा भर-भराकर नीचे गिर पड़ा। गनीमत रही कि हादसा रात के वक्त हुआ, अन्यथा बड़ी जनहानि हो सकती थी। दिन के वक्त बाजार में खरीददारों, पर्यटकों और व्यापारियों की भारी आवाजाही रहती है। इस हादसे के साथ ही जयपुर स्मार्टसिटी के दावों की भी पोल खुल गई है। हैरानी की बात यह है कि व्यापारियों ने 10 दिन पूर्व में ही स्मार्ट सिटी और नगर निगम के अधिकारियों को इसकी सूचना दे दी थी, इसके बावजूद प्रशासन हादसे का इंतजार करता रहा।

इस हादसे का मालूम रविवार सुबह चला, जब व्यापारी दुकान खोलने पहुंचे। इसके बाद प्रशासन को सूचना दी गई, व्यापारियों ने भी अपने प्रतिष्ठान बंद रखकर विरोध जताया

और सभी बरामदों की मरम्मत की मांग उठाई। उधर इस हादसे के बाद प्रशासन ने तुरंत कार्रवाई करते हुए बरामदे के जर्जर हिस्से को बुलडोजर की मदद से ढहाया।

‘दुकानों के नीचे नहर, इससे जर्जर हुए पिलर’ : बताया जा रहा है कि दुकानों के नीचे नहर है उसके नीचे से निकलने वाले पानी से बरामदों की हालत खराब हो चुकी है। बरसाती पानी के कारण बरामदों के खंभे जमीन में धंस गए हैं और जमीन भी कमजोर हो चुकी है। गत 17 दिसंबर को नगर निगम उपायुक्त को स्थानीय व्यापारियों ने लिखित शिकायत दी थी और दुकान नंबर 173 से 177 तक के बरामदों को मरम्मत करवाने के लिए आग्रह किया था। व्यापारियों ने साफ चेताया था कि, पिलर जमीन में धसने से दुकानों की छतों में भी दरारे आ गई हैं। जिसके चलते दुकान की छत भी नीचे गिरने का खतरा बना हुआ है।

अधिकांश बरामदे लोहे के

- 10 दिन पहले व्यापारियों ने निगम प्रशासन और स्मार्टसिटी के अधिकारियों को लिखित शिकायत सौंपकर बरामदों की जर्जर हालत से अवगत कराया था
- इसके बाद प्रशासन ने मौके पर बैरिकेड्स लगाकर और बरामदों की छत को लकड़ी की बल्लियों की सहारे टिकाकर इतिश्री कर ली

पिलरों पर टिके : दुकान नंबर 176 के मालिक गिरीश कपूर का कहना है कि, जयपुर चारदीवारी क्षेत्र में स्मार्ट सिटी के नाम पर करोड़ों रुपए खर्च किए गए, परंतु जमीनी हकीकत ये है कि आज भी पुराने बाजारों में बरामदे लोहे के पिलरों के सहारे टिके हुए हैं। करीब डेढ़ साल पहले ही नगर निगम को बरामदों की खराब हालत से अवगत कराया था। बारिश में यहां पानी भर जाता था। धीरे-धीरे पानी के रिसाव ने पिलरों को खोखला कर दिया। यहां बने लगभग 60 वर्ष पुराने नाले की दीवार क्षतिग्रस्त हो चुकी है, बार-बार

शिकायत करने पर सिर्फ आश्वासन मिले, कार्रवाई नहीं हुई, जिसका नतीजा ये हादसा है।

‘बैरिकेड्स और बल्लियां लगाकर इतिश्री’ : दुकान नंबर 174 के मालिक बलवंद्र सिंह ने बताया कि करीब 15 दिन पहले नगर निगम को शिकायत देने पर सिर्फ बैरिकेडिंग और लकड़ी की बल्लियां लगाकर औपचारिकता निभा दी गई। बरामदे की छत में दरारें साफ दिखाई दे रही थी, जानमाल के नुकसान की आशंका भी जताई थी। इसके बावजूद प्रशासन लापरवाही का रवैया अपनाता रहा, जो

कि इस हादसे का कारण बना। अगर यही हादसा दिन के वक्त होता तो यहां बड़ी जनहानि हो सकती थी।

‘डिलिंग भी एक कारण रहा बरामदे गिरने में’ : स्थानीय व्यापारी सुरेश आडवाणी ने आरोप लगाया कि पर्यटन सीजन के बीच निगम प्रशासन ने यहां सड़क तोड़ने के लिए डिल मशीनों का इस्तेमाल किया, जबकि खुद निगम ने दुकानों के पास बैरिकेडिंग करते हुए एहतियात बरतने के निर्देश दिए थे। बावजूद इसके जर्जर बरामदों के सामने डिलिंग की गई। इससे बरामदों पर और दबाव पड़ा और हादसा हो गया। उन्होंने सवाल उठाया कि अगर ये हादसा शाम के समय होता तो इसकी जिम्मेदारी कौन लेता।

नगर निगम प्रशासन ने रखा पक्ष : हादसे के बाद मौके पर पहुंचे किशनपोल जोन के अधिशाषी अभियंता हेमराम ढाका ने बताया कि 16 दिसंबर को शिकायत मिली थी। जांच में सामने आया कि पुरानी

पाइपलाइन से लगातार पानी रिसने के कारण मिट्टी का कटाव हो रहा था, इससे बरामदे झुकने लगे। एहतियातन बैरिकेड्स और सपोर्ट लगाए गए थे, लेकिन मिट्टी का कटाव ज्यादा होने से बरामदे ढह गए. अब शेष जर्जर हिस्सों को हटाकर बल्ट नए बरामदे विकसित किए जाएंगे।

स्मार्ट सिटी के करोड़ों रुपये खर्च पर सवाल उठे : नेहरू बाजार की ये घटना सिर्फ एक बरामदे की छत गिरने की नहीं है, बल्कि ये नगर निगम प्रशासन की उदासीनता, कमजोर निगरानी और अधूरे स्मार्ट सिटी दावों का आईना है। इसी वजह से सवाल उठ रहे हैं कि जब खतरा स्पष्ट था तो समय रहते मरम्मत क्यों नहीं करवाई गई? क्या नगर निगम प्रशासन और स्मार्ट सिटी के अधिकारी किसी बड़े हादसे और जनहानि का इंतजार कर रहे थे? बड़ा सवाल यह भी है कि स्मार्ट सिटी के नाम पर खर्च हुए करोड़ों रुपए आखिर कहाँ लगे?

निगम की लापरवाही से लोगों की जान दांव पर : गिरिराज खंडेलवाल

जयपुर (कासं)। नगर निगम जयपुर में नेता प्रतिपक्ष रहे गिरिराज खंडेलवाल ने अजमेरी गेट स्थित नेहरू बाजार में बरामदों की छत गिरने की घटना पर आक्रोश जताया है। उन्होंने कहा कि, इसे किसी भी सूरत में दुर्घटना नहीं कहा जा सकता, यह नगर निगम जयपुर की वर्षों से चली आ रही लापरवाही, उदासीनता और गैर-जिम्मेदार कार्यप्रणाली का खतरनाक परिणाम है। उन्होंने कहा कि दुकान नंबर 174 से 177 तक के बरामदों का अचानक धराशायी हो जाना इस बात का प्रमाण है कि नगर निगम ने समय रहते चेतावनियों को नजरअंदाज किया। व्यापारियों द्वारा लगातार शिकायतें, बरामदों में साफ दिखाई दे रही दरारें, पानी निकासी की बद्दहाल व्यवस्था और जर्जर संरचना-इन सबके बावजूद प्रशासन ने केवल औपचारिकता निभाई।



खंडेलवाल ने कहा कि चारदीवारी क्षेत्र में स्मार्ट सिटी के नाम पर करोड़ों रुपये खर्च किए जाने के दावे किए जाते रहे हैं, लेकिन सच्चाई यह है कि आज भी पुराने बाजार लोहे के कमजोर पिलरों, सड़ चुके नालों और रिसते पानी के भरोसे खड़े हैं। उन्होंने मांग उठाई है की पूरे चारदीवारी क्षेत्र के बाजारों और बरामदों का तत्काल तकनीकी व संरचनात्मक ऑडिट कराया जाए। इस लापरवाही के लिए जिम्मेदार अधिकारियों पर कठोर कार्रवाई हो।

स्थापना दिवस पर कांग्रेस की विचार गोष्ठी

जयपुर। राष्ट्रीय कांग्रेस के 141वें स्थापना दिवस के अवसर पर रविवार को कांग्रेस पार्टी के वरिष्ठ नेताओं एवं कार्यकर्ताओं द्वारा एक विचार गोष्ठी का आयोजन झालाना स्थित आर.आई.सी. सेंटर में किया गया। यह गोष्ठी राजस्थान खादी ग्रामोद्योग बोर्ड के पूर्व उपाध्यक्ष एवं वरिष्ठ कांग्रेस नेता अनिल पारीक की अध्यक्षता में संपन्न हुई। गोष्ठी का उद्देश्य कांग्रेस पार्टी की ऐतिहासिक भूमिका, उसकी रीति-नीति और मूल विचारधारा को आगे बढ़ाने के लिए आवश्यकताओं का आभास देना।

अनिल पारीक ने कहा कि कांग्रेस केवल एक राजनीतिक दल नहीं, बल्कि एक विचारधारा है, जिसने देश को आजादी दिलाई, संविधान दिया

और लोकतंत्र की नींव रखी। उन्होंने कहा कि जब-जब देश पर संकट आया, कांग्रेस ने आगे बढ़कर राष्ट्रहित में नेतृत्व किया।

आज भी कांग्रेस की विचारधारा सामाजिक न्याय, समानता, भाईचारा, धर्मनिरपेक्षता और संविधान की रक्षा के लिए सबसे प्रासंगिक है। प्रदेश कांग्रेस कमिटी के महासचिव राजेन्द्र शर्मा ने कहा कि कांग्रेस पार्टी का इतिहास त्याग, संघर्ष और सेवा से भरा हुआ है। आज आवश्यकता है कि संगठन को बुध स्तर तक मजबूत किया जाए और युवाओं, महिलाओं तथा वंचित वर्गों को कांग्रेस की नीतियों से जोड़ा जाए। कार्यक्रम के अंत में कांग्रेस प्रवक्ता तरुण भारती ने अतिथियों, वक्ताओं एवं कार्यकर्ताओं का आभार व्यक्त किया।

अन्नदाता हुंकार रैली में 30 को जुटेंगे प्रदेश के किसान

जयपुर (कासं)। राजधानी जयपुर में 30 दिसंबर को अन्नदाता हुंकार रैली निकाली जायेगी। किसान महापंचायत के राष्ट्रीय अध्यक्ष रामपाल जाट का कहना है कि प्रदेशभर के किसान इस रैली में शामिल होने के लिए जयपुर के 22 गोदाम क्षेत्र में एकत्रित होंगे। रैली की तैयारियां पूर्ण हो चुकी हैं।

कार्यक्रम संयोजक एवं किसान महापंचायत के युवा प्रदेश महामंत्री पिंटू यादव एडवोकेट ने बताया कि हमारी मांग है कि किसानों के लिए न्यूनतम समर्थन मूल्य की घोषणा और सरकारी खरीद की गारंटी का कानून बनाया जाए। किसानों को कृषि उत्पादों के लागत के समान भी दाम नहीं मिलने, प्राकृतिक आपदा से फसले नष्ट होने के उपरांत भी

सहायत अनुदान से वंचित रखने, प्रधानमंत्री फसल बीमा योजना के अंतर्गत किसानों से प्रीमियम वसूलने के बाद भी क्लेम राशि प्राप्त नहीं होने, अनुज्ञाधारी व्यापारी द्वारा खरीद के उपरांत भी किसानों को उनकी उपज के दामों के भुगतान प्राप्त नहीं होने, निराश्रित पशु एवं सुअर जैसे जंगली जानवरों से फसलों की रक्षा के समुचित उपाय नहीं करने, ग्राम उद्योगों को प्रोत्साहन नहीं देने, सिंचाई परियोजनाओं को उच्च प्राथमिकता पर नहीं रखने एवं अधिग्रहण के कारण विस्थापितों को विधि सम्मत उचित प्रतिकर, पुनर्वास एवं पुनर्व्यवस्थापन से वंचित करने जैसे विषयों के लिए 30 दिसंबर को जयपुर में अन्नदाता हुंकार रैली होगी।

भाजपा मुख्यालय में कार्यकर्ता सुनवाई आज से पुनः शुरू

जयपुर । भाजपा सरकार सुशासन के 2 वर्ष पूर्ण होने के अवसर पर जिलों में आयोजित कार्यक्रमों के चलते भारतीय जनता पार्टी प्रदेश कार्यालय में अस्थायी रूप से स्थगित की गई कार्यकर्ता सुनवाई सोमवार से पुनः प्रारंभ होगी।

यह कार्यकर्ता सुनवाई सोमवार से नियमित रूप से सप्ताह में तीन दिन आयोजित की जाएगी। भाजपा प्रदेश कार्यालय सचिव मुकेश पारीक ने बताया कि सोमवार को प्रातः 11 बजे से दोपहर 1 बजे तक भाजपा प्रदेश कार्यालय में कार्यकर्ता सुनवाई आयोजित की जाएगी। जबकि जनसुनवाई मंत्रियों के आवास पर


पूर्व की भांति सुचारु रूप से जारी रहेगी। पारीक ने बताया कि सोमवार को आयोजित कार्यकर्ता सुनवाई में राज्य सरकार के मंत्री जोराम कुमार एवं विजय चौधरी कार्यकर्ताओं की समस्याएं सुनेंगे। वहीं संगठन की ओर से भाजपा प्रदेश मंत्री अपूर्वा सिंह एवं नारायण मीणा कार्यकर्ता सुनवाई में उपस्थित रहेंगे। उन्होंने बताया कि कार्यकर्ता सुनवाई का उद्देश्य पार्टी कार्यकर्ताओं की समस्याओं, सुझावों एवं अपेक्षाओं को सीधे संगठन और सरकार तक पहुंचाना है, जिससे उनका त्वरित समाधान सुनिश्चित किया जा सके।

शीतकालीन अवकाश में पर्यटकों से गुलजार हुई गुलाबी नगरी

रविवार को जयपुर पहुंचे एक लाख से ज्यादा सैलानी, पर्यटक स्थलों पर रही भारी भीड़



राजधानी जयपुर के हवामहल पर रविवार को पर्यटकों की भारी भीड़ उमड़ी। यहां सैलानियों ने ना सिर्फ जयपुर की खूबसूरती को अपने कैमरे में कैद किया, बल्कि यहां सेल्फी भी ली।



नववर्ष से पहले सैलानियों से गुलजार हुए जयपुर की सड़कों पर इन दिनों भारी ट्रैफिक जाम के हालात बने हुए हैं। परकोटे में पर्यटन स्थलों के आसपास हालात यह हैं कि सड़क पर वाहन तो दूर पैदल चलने के लिए भी जगह नहीं मिल रही।

- राजधानी की सड़कों पर दिनभर ट्रैफिक जाम की स्थिति बनी
- पर्यटन स्थलों पर लगाए अतिरिक्त होमगार्ड

करीब एक लाख पर्यटक घूमने के लिए पहुंचे। आमेर रोड पर दिनभर पर्यटक वाहनों की कतारें लगी नजर आयी। सैलानियों को किसी प्रकार की कोई परेशानी नहीं हो, इसको ध्यान में रखते हुए सभी पर्यटक स्थलों पर अतिरिक्त होमगार्ड लगाए गए हैं। सीसीटीवी कैमरों से भी निगरानी रखी जा रही है।

आमेर महल अधीक्षक राकेश छोलक के मुताबिक रविवार को आमेर महल में करीब 18 हजार से अधिक पर्यटक पहुंचे। हवा महल अधीक्षक सरोजिनी चंचलानी के मुताबिक हवा महल में 15500 से अधिक पर्यटक पहुंचे। नाहरगढ़ अधीक्षक सोहनलाल

चौधरी के मुताबिक नाहरगढ़ किले पर करीब 10 हजार से अधिक पर्यटक, अल्बर्ट हॉल अधीक्षक महेंद्र कुमार के मुताबिक बुधवार को अल्बर्ट हॉल में 9000 से अधिक पर्यटक, जंतर मंतर अधीक्षक प्रतिभा यादव के मुताबिक जंतर मंतर में 13500 से अधिक पर्यटक घूमने के लिए पहुंचे। इसके अलावा जयगढ़ फोर्ट, सिटी पैलेस, नाहरगढ़ बायोलॉजिकल, हाथी गांव पार्क समेत विभिन्न पर्यटक स्थलों पर भी हजारों की संख्या में सैलानी पहुंचे।

लॉयन व लेपर्ड सफारी की

बुकिंग फुल : नाहरगढ़ बायोलॉजिकल पार्क समेत झालाना लेपर्ड सफारी, आमागढ़ लेपर्ड सफारी, नाहरगढ़ लायन सफारी, नाहरगढ़ टाइगर सफारी में भी काफी संख्या में पर्यटक पहुंच रहे हैं। झालाना और आमागढ़ लेपर्ड सफारी के लिए बुकिंग फुल चल रही है। नाहरगढ़ बायोलॉजिकल पार्क में वन्यजीवों की अठखेलियां और प्राकृतिक जगह ने पर्यटकों को रोमांचित कर दिया। पर्यटकों ने यहां वन्यजीवों की अठखेलियों को अपने कैमरों में कैद किया।

‘हमारी युवा शक्ति के कारण दुनिया को भारत से उम्मीद’



मुख्यमंत्री भजनलाल शर्मा ने रविवार को निज निवास पर आमजन के साथ प्रधानमंत्री नरेन्द्र मोदी की ‘मन की बात’ कार्यक्रम की 129वीं कड़ी को सुना।

जयपुर (कासं)। प्रधानमंत्री नरेन्द्र मोदी ने रविवार को ‘मन की बात’ कार्यक्रम की 129वीं कड़ी में देशवासियों को संबोधित किया। वर्ष 2025 में इस कार्यक्रम की यह अंतिम कड़ी थी। प्रधानमंत्री ने अपने संबोधन में वर्ष 2025 में देश को विभिन्न क्षेत्रों में मिली उपलब्धियों और सफलताओं का जिक्र करते हुए उम्मीद जताई कि वर्ष 2026 विकसित भारत के संकल्प की सिद्धि में महत्वपूर्ण पड़ावा साबित होगा।

मुख्यमंत्री भजनलाल शर्मा ने मुख्यमंत्री निवास पर आमजन के साथ मन की बात कार्यक्रम को सुना।

प्रधानमंत्री ने अपने संबोधन में कहा कि देश ने वर्ष 2025 में अंतरिक्ष, विज्ञान, तकनीक, खेल, पर्यावरण सहित विभिन्न क्षेत्रों में महत्वपूर्ण उपलब्धियां हासिल की। उन्होंने कहा कि प्रयागराज में महाकुंभ

- ‘मन की बात’ देश की उपलब्धियों पर गर्व करने का अवसर : मुख्यमंत्री

के आयोजन और अयोध्या मंदिर में ऐतिहासिक ध्वजारोहण ने हर भारतीय को गौरवान्वित किया। वर्ष 2026 में देश नई उम्मीदों और संकल्पों के साथ आगे बढ़ने को तैयार है। हमारी युवा शक्ति के कारण पूरी दुनिया को भारत से बहुत आशाएं हैं। युवा अपनी मेहनत, लगन और रचनात्मक सुझावों से राष्ट्र निर्माण में महत्वपूर्ण योगदान दे रहे हैं।

प्रधानमंत्री ने कार्यक्रम में मणिपुर में सौर ऊर्जा के माध्यम से बिजली समस्या के समाधान, बांस से

तैयार हैंडीक्राफ्ट उत्पादों तथा फूलों की खेती के माध्यम से महिलाओं के आत्मनिर्भर होने की भी चर्चा की। उन्होंने जम्मू-कश्मीर की प्राचीन सांस्कृतिक विरासत और कच्छ रणोत्सव का भी उल्लेख किया।

प्रधानमंत्री ने कहा कि अगले माह देश 77वां गणतंत्र दिवस मनाए जा रहा है। देश की आजादी में अनेकों लोगों ने महत्वपूर्ण योगदान दिया, लेकिन उन्हें वह सम्मान नहीं मिल पाया जो उन्हें मिलना चाहिए था। ओडिशा की पार्वती गिरि ऐसी ही एक स्वतंत्रता सेनानी थी, जिन्होंने आजादी आंदोलन में हिस्सा लेने के साथ ही अनाथालयों की स्थापना के माध्यम से सिलाज सेवा भी की। मोदी ने निमोनिया जैसी बीमारियों के खतरे को पंटीबायोटेक दवाओं के बेअसर साबित होने पर चिंता जताते हुए चिकित्सकीय परामर्श के बिना इनके

इस्तेमाल से बचने की सलाह दी। उन्होंने व्यायाम को दिनचर्या में अनिवार्य रूप से शामिल कर सेहतमंद रहने पर भी जोर दिया।

मुख्यमंत्री भजनलाल शर्मा ने इस अवसर पर कहा कि प्रधानमंत्री मोदी के नेतृत्व में वर्ष 2025 में राजस्थान सहित सम्पूर्ण देश ने विभिन्न क्षेत्रों में सफलता के नए आयाम स्थापित किए हैं। उन्होंने कहा कि प्रधानमंत्री मन की बात कार्यक्रम के माध्यम से देश की प्रगति का सफर हमसे साझा करते हैं। यह कार्यक्रम देश की उपलब्धियों पर गर्व करने का अवसर है, जो हमें निरंतर आगे बढ़ने की प्रेरणा देता है। इस दौरान विधायक डॉ. गोपाल शर्मा, पूर्व विधायक रामलाल शर्मा सहित विभिन्न जनप्रतिनिधिगण एवं बड़ी संख्या में आमजन उपस्थित रहे।

जल जीवन मिशन में फर्जीवाड़ा, अलवर जिले के 1७ इंजीनियर जांच के घरे में

जेजेएम के टैंडरों में फर्जी अनुभव प्रमाण पत्र लगाने के मामले में जलदाय विभाग ने सख्ती बढ़ाई

अलवर, (निसं)। जल जीवन मिशन (जेजेएम) के टैंडरों में फर्जी अनुभव प्रमाण पत्र लगाने के मामले में जलदाय विभाग ने सख्ती बढ़ा दी है। वर्ष 2020–21 और 2023–24 के टेंडर प्रकरण की जांच तेज होने के साथ ही अलवर जिले के 1९ एईएन और जेईएन की विस्तृत रिपोर्ट तैयार कर उच्च स्तर पर भेजी गई है। पूरे प्रदेश में 139 अधिकारी-कर्मचारी इस जांच की जद में हैं और विभाग आगामी दिनों में बड़ी कार्रवाई की तैयारी में है।

- वर्ष 2020-21 और 2023-24 के टेंडर प्रकरण की जांच तेज होने के साथ ही अलवर जिले के 19 एईएन और जेईएन की विस्तृत रिपोर्ट तैयार कर उच्च स्तर पर भेजी**
- पूरे प्रदेश में 139 अधिकारी-कर्मचारी इस जांच की जद में हैं और विभाग आगामी दिनों में बड़ी कार्रवाई की तैयारी में है**

वर्ष 2023–24 में फर्मों द्वारा जमा कराए गए अनुभव प्रमाण पत्रों में गड़बड़ी सामने आने पर जांच शुरू हुई, जिसके बाद पुराने यानी 2020–21 में हुए कार्यों की भी फाइलें खोली गईं। कई स्थानों पर कार्यों को बिना भौतिक

रूप से पूरा किए कागजों में पूर्ण दिखावे के मामले सामने आए। वहीं, अधिकारियों की चार्जशीट तैयार की जा रही है और उच्च स्तर पर तीन से चार दौर की बैठकें हो चुकी हैं, हालांकि अभी किसी को आधिकारिक रूप से दोषी नहीं माना गया है। जांच के दौरान टेंडर अनियमितता में संलिप्तता मिलने पर तीन निजी फर्मों को विभाग ने डिबार कर दिया है। वहीं, 11९ फर्मों के खिलाफ कार्रवाई प्रक्रियाधीन है। अधिकारियों–कर्मचारियों और फर्मों

की मिलीभगत को लेकर भी कई सवाल खड़े हुए हैं। विभागीय स्तर पर निलंबन, विभागीय दंड और वित्तीय रिकवरी जैसे कदम उठाने की तैयारी है। वही जलदाय विभाग ने टेंडर प्रक्रिया में सतर्कता बढ़ा दी है। अब किसी भी नए टेंडर में तकनीकी स्वीकृति, कार्यदिश और भुगतान से लेकर स्थल निरीक्षण तक हर चरण में सख्त मॉनिटरिंग की जा रही है। अधिकारियों को स्पष्ट निर्देश हैं कि लापरवाही या नियमों से सम्झौता करने पर तुरंत कार्रवाई होगी।

पीबीएम अस्पताल में बच्चे को बेड नहीं मिलने पर रेजिडेंट से मारपीट

बीकानेर, (निसं)। पीबीएम बच्चा अस्पताल में देर रात एक बालिका को बेड नहीं मिलने की बात पर खूब हंगामा हुआ। परिजनों ने ड्यूटी पर तैनात रेजिडेंट डॉक्टर के साथ मारपीट की और मरीज के साथ उसकी मेडिकल फाइल भी ले गए। इस मुद्दे पर गुस्साए रेजिडेंट डॉक्टरस एक बार हड़ताल पर जाने को तैयार हो गए थे। बरिष्ठ चिकित्सकों के समझाने पर माने। रेजिडेंट डॉक्टरस एसोसिएशन ने एसपी मेडिकल कॉलेज की अतिरिक्त प्राचार्य डॉ. रेखा आचार्य से आरोपियों के खिलाफ पुलिस थाने में मुकदमा दर्ज कराने की मांग की है।

जानकारी के अनुसार घटना रात 1१ बजे बाद की है। मुक्ता प्रसाद के चार लोग 13 साल की बच्ची को लेकर इमरजेंसी में आए थे। ड्यूटी पर तैनात रेजिडेंट डॉक्टर विकास ने बच्ची को देखा और भर्ती कर लिया। वार्ड में सभी 40 बेड भरे हुए थे। ज्यादातर बेड पर दो–दो बच्चों को लिटा रखा था। परिजनों

- रेजिडेंट डॉक्टरस एसोसिएशन ने आरोपियों के खिलाफ मुकदमा दर्ज कराने की मांग की**

ने अलग बेड की मांग की, जिस पर डॉक्टर ने असमर्थता जाहिर कर दी। इस बात को लेकर गर्मा–गर्मी हो गई। परिजनों का कहना था कि जब बेड खाली ही नहीं है तो मरीज को भर्ती क्यों किया। डॉक्टर ने समझाने का प्रयास किया तो बात मारपीट तक जा पहुंची। एक महिला ने डॉक्टर पर हाथ उठा लिया और कॉलर पकड़ ली। दोनों के बीच झक्का–मुक्की शुरू हो गई। वार्ड में अफरा–तफरी मच गई। वार्ड में भर्ती अन्य बीमार बच्चे और उनके परिजन दहशत में आ गए। स्ट्राफ के अन्य लोगों को आते देख बच्ची को लेकर चले गए। डॉक्टरों का कहना है कि वे महिला

रेजिडेंट डॉक्टर के हाथ से मरीज की मेडिकल फाइल भी छीन ले गए। डॉक्टरों ने घटना की सूचना देर रात पुलिस चौकी पर दे दी। अतिरिक्त प्राचार्य डॉ. रेखा आचार्य को ज्ञापन सौंपकर सुरक्षा के इंतजाम करने सहित आरोपियों के खिलाफ मुकदमा दर्ज कराने की मांग की है। उन्होंने एसपी ऑफिस में भी ज्ञापन दिया है।

पीबीएम में डॉक्टर और मरीज के परिजनों के बीच आए दिन विवाद होता है। बच्चा अस्पताल में पहले भी ऐसी घटनाएं हो चुकी है। कहने को कैपस में 250 सुरक्षा गार्ड हैं, लेकिन ऐसी घटनाओं के दौरान दूर खड़े तमाशा देखते हैं। बच्चा अस्पताल में रात के समय चार गार्ड रहते हैं। पुरुषों के अंदर जाने पर रोक है। केवल महिलाओं को ही प्रवेश दिया जाता है। उसके बाद भी रात को बच्ची के साथ एक महिला के अलावा तीन पुरुषों को रोक़ा नहीं गया। यह भी पता चला है कि बच्ची के परिजन भाजपा के एक बरिष्ठ नेता का नाम बार–बार ले रहे थे।

बुखार, सर्दी, जुकाम, खांसी यानी वायरल के प्रकोप बढ़ने के कारण बच्चा अस्पताल के आउटडोर में इन दिनों रोज़ करीब 800 मरीज आ रहे हैं। चार यूनिट हैं। हर यूनिट में 40 बेड हैं। सभी फुल रहते हैं। एक बेड पर दो–दो बच्चों को सुलाना पड़ रहा है। इससे संक्रमण का खतरा बना रहता है। कार्यवाहक चूचओडो डॉ. मुकेश बेनीवाल का कहना है कि इन दिनों मरीज ज्यादा आ रहे हैं। बच्ची के परिजनों को स्थिति बताने के साथ ही रेजिडेंट ने कहा था कि एक बार बेड शेयर कर लें। इलाज शुरू होने के बाद दूसरी जगह शिफ्ट कर देंगे, लेकिन परिजन नहीं माने और मारपीट पर उतारू हो गए। सीसीटीवी कैमरे देखे जा रहे हैं।

डॉ. संजीव बुरी, कार्यवाहक अधीक्षक, पीबीएम बीकानेर का कहना है कि अस्पताल में मरीजों की संख्या अधिक है। ऐसे में परिजनों को संयम रखना चाहिए। बच्चा अस्पताल की घटना की जांच के लिए कमेटी बनाई जाएगी।

ट्रेनों में अस्थाई अतिरिक्त डिब्बों की बढ़ोतरी

जोधपुर, (कासं)। नव वर्ष एवं त्योहारी सीजन के दौरान बढ़े हुए यात्री यातायात को देखते हुए रेलवे द्वारा यात्रियों की सुविधा हेतु जोधपुर मंडल से चलने एवं गुजने वाली 10 जोड़ ट्रेनों में अस्थाई रूप से अतिरिक्त डिब्बे लगाए जा रहे हैं। यह व्यवस्था 1 से 31 जनवरी 2026 तक प्रभावी रहेगी। मंडल रेल प्रबंधक अनुराग निपाटी ने बताया कि इस अवधि में रणकपुर, इंटरसिटी, इंदौर, रणथंबोर, मरुभर, दादर, साबरमती, जैसलमेर एवं हमसफर सहित विभिन्न ट्रेनों में एसी थ्री टियर, स्लीपर तथा जनरल श्रेणी के अतिरिस्त कोच जोड़े जाएंगे जिससे प्रतीक्षा सूची व जनरल टिकट वाले यात्रियों को राहत मिलेगी।

एमडीएस यूनिवर्सिटी के कुलगुरु को फोन पर धमकी, मामला दर्ज

अजमेर, (निसं)। महर्षि दयानंद सरस्वती विश्वविद्यालय अजमेर के कुलगुरु प्रोफेसर सुरेश कुमार अग्रवाल को एक निजी कॉलेज संचालक के नाम से फोन कर धमकाने का मामला सामने आया है। आरोप है कि कुलगुरु पर निम्न विरुद्ध एडमिशन का दबाव बनाया, अभद्र व अपमानजनक भाषा का प्रयोग भी किया। यूनिवर्सिटी प्रशासन ने सिविल लाइन थाना पुलिस लिखित शिकायत देते हुए धमकी देने वाले के विरुद्ध मामला दर्ज कराया है। पुलिस मामले की जांच में जुट गई है।

- आरोप है कि कुलगुरु पर नियम विरुद्ध एडमिशन का दबाव बनाया, अभद्र भाषा का प्रयोग भी किया**

सिविल लाइन थाना प्रभारी शंभूसिंह ने बताया कि एमडीएस यूनिवर्सिटी के सब रजिस्ट्रार कैलाश चंद्र शर्मा ने रिपोर्ट दर्ज कराई, जिसमें बताया कि निवाइ टॉक के अभिषेक

महाविद्यालय दत्तवास प्राइवेट कॉलेज के कपरेस्ट्रार राजेश गुर्जर के कहने पर सांगानेर जयपुर निवासी दातार सिंह ने कॉल किया। कुलगुरु को कॉलेज से जुड़े एक विषय में सिफारिश करने का दबाव बनाया गया, जब कुलपति नहीं माने तो उनसे अभद्रता की। कुलगुरु को बार–बार कॉल किए गए और लेकिन प्रो. अग्रवाल ने रिसीव नहीं किए। रिपोर्ट के आधार पर राजकार्य में बाधा डालने पर पुलिस ने जयपुर निवासी आरोपी युवक के खिलाफ मामला दर्ज कर जांच एसआई भीम सिंह को सौंपी है।

लालगढ़-फलोदी रेलखंड पर ट्रेनों की अधिकतम गति 1३० किमी प्रति घंटा करने की तैयारी

बीकानेर, (निसं)। उत्तर-पश्चिम रेलवे जोन की ओर से लालगढ़-फलोदी रेलखंड को आधुनिक बनाने की दिशा में बड़ा कदम उठाया गया है। इस खंड पर जारी तकनीकी नवीनीकरण और ट्रैक मॉटेनेंस के बाद अब ट्रेनों की अधिकतम गति 1१० किमी प्रति घंटे से बढ़ाकर 1३० किमी प्रति घंटे करने की तैयारी है। रेलवे के इस कदम से न केवल यात्रियों का सफर समय घटेगा, बल्कि इस रूट पर ट्रेनों की संख्या बढ़ाने की संभावनाएं भी मजबूत होंगी।

कोलायत रेलवे स्टेशन के पास बड़े स्तर पर ट्रैक मॉटेनेंस कार्य किया गया। वर्तमान में लालगढ़-फलोदी खंड पर ट्रेनों की औसत गति करीब 8० किमी प्रति घंटे रहती है, लेकिन ट्रैक, स्लीपर, बैलास्ट और अलाइनमेंट के अपग्रेड के बाद इस सेक्शन को हाई स्पीड

ऑपरेशन के योग्य बनाया जा रहा है। रेलवे अधिकारियों के अनुसार तकनीकी मंजूरी मिलने के बाद भविष्य में इस रूट पर 15० किमी प्रति घंटे तक की गति की संभावना भी तलाशी जा रही है। कोलायत रेलवे मेट सल्युपाल बकोलिया ने बताया कि लालगढ़-फलोदी गाड़ियों की स्पीड बढ़ने से ट्रेनों की रनिंग ज्यादा स्मूथ और शाप होगी। इससे यात्रा समय में कमी आएगी। उन्होंने बताया कि प्रथम टोडबूट्युएस पॉइंटिंग एंड क्रॉसिंग के नवीनीकरण से मॉटेनेंस की लागत और समय दोनों की बचत होगी। रेलवे मंडल की योजना है कि पूरे भारत में इसी तरह का आधुनिकीकरण किया जाए, ताकि प्रमुख रूट्स पर अतिरिक्त और तेज ट्रेनें चलाई जा सकें। लालगढ़-फलोदी रेलखंड पश्चिमी राजस्थान का महत्वपूर्ण मार्ग

- लालगढ़-फलोदी रेलखंड को आधुनिक बनाने की दिशा में बड़ा कदम उठाया**
- रेलखंड खंड पर जारी तकनीकी नवीनीकरण और ट्रैक मॉटेनेंस के बाद अब ट्रेनों की अधिकतम गति बढ़ाने की तैयारी**

है, जो बीकानेर को जैसलमेर और जोधपुर की दिशा से जोड़ता है। इस रूट पर गति बढ़ने से न केवल यात्रियों को फायदा होगा, बल्कि पर्यटन, व्यापार और क्षेत्रीय विकास को भी नई रफ्तार मिलेगी। रेलवे का यह तकनीकी उद्देश्य संकेत देता है कि आने वाले समय में कोलायत क्षेत्र रेल नेटवर्क के लिहाज से और मजबूत बनने जा रहा है। फिलहाल पंडोल सहित अन्य स्थानों पर ट्रैक अपग्रेडेशन का काम जारी है। रेलवे सू्रों के अनुसार सभी

एंड क्रॉसिंग नवीनीकरण भी किया जा रहा है, जिससे ट्रेनों की रनिंग और ज्यादा सुरक्षित और स्मूथ होगी। मॉटेनेंस पूरा होने के बाद ट्रैक पर कंपन कम होगा और उच्च गति पर भी स्थिरता बनी रहेगी। स्पीड बढ़ने का सबसे बड़ा फायदा यात्रियों को मिलेगा। ट्रेनों का यात्रा समय कम होगा, जिससे बीकानेर, कोलायत और फलोदी के बीच आवागमन और अधिक सुविधाजनक हो जाएगा। साथ ही इस सेक्शन पर अतिरिक्त ट्रेनों और इंटरसिटी जैसी तेज ट्रेनों के टाइम टेबल को और आकर्षक बनाने की संभावना भी बढ़ेगी।

टोडबूट्युएस पॉइंटिंग एंड क्रॉसिंग नवीनीकरण के दौरान सीनियर सेक्शन इंजीनियर किशन लाल, सहायक मंडल इंजीनियर जितेंद्र ओसवाल सहित कई रेलवे कर्मचारी मौके पर मौजूद रहे।

नोखा में एक ही रात में चार घरों के ताले टूटे

- पुलिस मौके पर पहुंची और जानकारी ली**

चोरी की घटनाएं पहले भी हो चुकी हैं। इससे पूर्व भी गांव और आसपास के क्षेत्रों में लाखों रुपए की चोरियां हुई हैं। केशपुरा क्षेत्र में 2० लाख रुपए से अधिक की चोरी का मामला आज तक अनसुलझा है, जिससे पुलिस की कार्यप्रणाली पर सवाल उठ रहे हैं। चोरी की सूचना मिलते ही पुलिस अधिकारी मौके पर पहुंचे और घटनास्थल का जायजा लिया। पुलिस ने आसपास के क्षेत्रों में नाकाबंदी कर अज्ञात चोरों की तलाश शुरू कर दी है। ग्रामीणों ने रात्रि गस्त बढ़ाने और चोरी की घटनाओं का शोध खुलासा करने की मांग की है।

बुजुर्ग की ट्रेन से कटकर मौत

नापासर, (निसं)। रेलवे स्टेशन के पास रविवार को एक हादसा हो गया। इसमें सीथल निवासी 64 वर्षीय मदराम पुत्र गंगाराम की ट्रेन की चपेट में आने से मौत हो गई। घटना की सूचना मिलने पर नापासर थाने के एसआई कविंद्र कुमार पुलिस टीम के साथ मौके पर पहुंचे। उन्होंने बताया कि प्राथमिक जांच में यह हादसा रेलवे लाइन पार करते समय हुआ प्रतीत होता है। पुलिस ने शव को कब्जे में लेकर पोस्टमार्टम के लिए नापासर उप जिला अस्पताल भिजवाया है। मृतक के परिजनों को सूचित कर दिया गया है और पोस्टमार्टम के बाद शव उन्हें सौंप दिया जाएगा।

जेएलएन मेडिकल कॉलेज में एक साथ दिखे 1965 से 2०25 बैच के डॉक्टरस

अजमेर जेएलएन मेडिकल कॉलेज के हीरक जयंती समारोह का दूसरा दिन सुनहरी यादों के नाम रहा

- सांस्कृतिक संध्या में डॉक्टरस ने गीतों और नृत्य पर जमकर धमाल मचाया**

अजमेर, (निसं)। जवाहरलाल नेहरू मेडिकल कॉलेज के हीरक जयंती समारोह का दूसरा दिन सुनहरी यादों और नए जोश के नाम रहा। समारोह में एक दुर्लभ नजारा देखने को मिला, जब सन 1965 के वरिष्ठ चिकित्सकों से लेकर 2०25 बैच के भावी डॉक्टरस एक साथ कदम से कदम मिलाकर चले।

समारोह के दूसरे दिन की शुरुआत भव्य परेड के साथ हुई। इसमें कॉलेज

पश्चिमी राजस्थान उद्योग हस्तशिल्प उत्सव को लेकर लोगों में उत्साह

अवकाश होने के चलते शहरवासी मेला देखने उमड़े

जोधपुर, (कासं)। शहर के रामलीला मैदान में आयोजित हो रहे पश्चिमी राजस्थान उद्योग हस्तशिल्प उत्सव 2026 को लेकर पिछले चार दिनों में उत्साह नजर आया। शनिवार और रविवार को अवकाश होने के चलते शहरवासी मेले को देखने उमड़ पड़े और देर शाम तक पूरे मेले में भारी भीड़ नजर आई।

मेला मुख्य संयोजक महावीर चौपड़ा ने बताया कि मेले की नोडल एजेंसी लघु उद्योग भारती की ओर से इस बार मेले को आकर्षक बनाने के लिए कई नवाचार किए गए और आगजन को यह सभी नवाचार काफी पसंद आ रहे हैं। मेले में प्रवेश द्वार के पास हस्तशिल्प उत्पादों से सजी विशेष स्टॉल्स दर्शकों को अपनी ओर आकर्षित कर रहा है तो वहीं सेंटल

- पांडाल के बाहर सियाचिन ग्लेशियर बॉर्डर पर सेना के शौर्य को प्रदर्शित करने वाली झांकी सभी के लिए आकर्षण का केंद्र बनी रही**

पांडाल के बाहर सियाचिन ग्लेशियर बॉर्डर पर सेना के शौर्य को प्रदर्शित करने वाली झांकी सभी के लिए आकर्षण का केंद्र बनी रही।

लघु उद्योग भारती के प्रांत महामंत्री सुरेश कुमार विशनोई ने बताया कि मेले में विशेष रूप से स्थापित बोइंग विमान, ब्रह्मोस मिसाइल , एस 4०० की

प्रतिकृति भी लोगों के आकर्षण का केंद्र है। सेंट्रल पंडाल में जोधपुर शहर के सभी औद्योगिक इकाइयों के बेहतरीन उत्पादों की प्रदर्शनी सजाई गई है और यह सेंट्रल पंडाल मेला देखने के लिए आने वाले लोगों को काफी पसंद आ रहा है, साथ ही उन्हें कई नवीन कारकिर्यां भी मिल रही हैं। मेले में जबरदस्त भीड़ को देखते हुए प्रशासन और पुलिस ने भी व्यवस्थाओं को चाक चौबंद बनाए रखा।

मेले में आने वाले लोगों के लिए बनाया गया फूड जोन और किड्स जॉन भी शानिवार और रविवार को पूरी तरह से पैक नजर आया। मेले में आने वाले बच्चों के लिए विशेष रूप से तैयार किड्स जोन देखकर बच्चे उत्साहित नजर आए। मेले में हर आयु वर्ग के लोगों के लिए चूले लगाए गए हैं। वहीं

फूड जोन में भी रविवार को खासी भीड़ नजर आई। मेला घूमने के बाद परिवार के साथ आए लोगों ने यहां के स्वादिष्ट और व्यंजनों का लुप्त उठाया। पश्चिमी राजस्थान उद्योग हस्तशिल्प उत्सव के तहत लघु उद्योग भारती महिला इकाई की से प्रतिदिन आयोजित हो रही विभिन्न प्रतियोगिताओ की श्रृंखला में रविवार को सैकों के लिए चित्रकला प्रतियोगिता आयोजित की गई, जिसमें 5० से अधिक बच्चों ने उत्साह के साथ भाग लिया और अपनी कल्पनाओं को चित्रों के माध्यम से रेखांकित किया। कार्यक्रम में संभागीय आयुक्त डॉ प्रतिभा सिंह मुख्य अतिथि के रूप में मौजूद रहे वहीं राजकीय पॉलीटेक्निक महाविद्यालय की प्रिंसिपल लबीना कार्यक्रम की विशिष्ट अतिथि रही।

रिटायर्ड जस्टिस लोढ़ा ने पाली में प्रदूषण देख नाराजगी जताई

सेवानिवृत्त जस्टिस संगीत लोढ़ा अपनी टीम के साथ बांडी नदी में मास्क लगाकर उतरे



हाईकोर्ट के रिटायर्ड जज संगीत लोढ़ा ने पाली में प्रदूषण की स्थिति जांची।

पाली, (निसं)। सुप्रीम कोर्ट की उच्च स्तरीय कमेटी ने रविवार को भी पाली के प्रदूषण की स्थिति जांची। हाईकोर्ट के रिटायर्ड जज संगीत लोढ़ा ने प्रदूषण की भयावह हालत को देखकर कड़ी नाराजगी जाहिर की। उन्होंने गंभीर टिप्पणी करते हुए पूरे सिस्टम को कटघरे में खड़ा कर दिया। सेवानिवृत्त जस्टिस संगीत लोढ़ा अपनी टीम के साथ बांडी नदी में मास्क लगाकर उतरे। उन्होंने दूसरे दिन भी पाली में ही कैप कर ट्रीटमेंट प्लांट्स (सीईटीपी-1, 2, 3 और 6) का जायजा लिया। लोढ़ा के निर्देश पर टीम ने जगह-जगह रंगीन जहरीले पानी के सैंपल लिए।

जस्टिस लोढ़ा ने सीईटीपी को खुरी-खोटी सुनाई। उन्होंने नेहड़ा बांध को देखकर कहा कि बांध की ऐसी हालत कर दी आपने, इस पानी को देखकर लगता है कि किसान सही कह रहे हैं। इंडस्ट्री पालनी है तो नदी बचाओ। सुबह सवा दस बजे शुरू हुआ निरीक्षण शाम तक चला। जस्टिस लोढ़ा ने सबसे पहले रोटरी क्लब के पास बांडी नदी देखी, फिर मंडिया रोड सीईटीपी 1–2 के पीछे जाकर नदी में उतरे। यहां अपशिष्ट और कचरे के ढेर देखकर गुस्से में बोले। उन्होंने कहा कि कभी नेहड़ा बांध जाकर स्थिति देखी है। मैं पूरा बेल्ट घूमकर आया हूं। सब पता है क्या चल रहा है।

ऐसी स्थिति में कैसे चलेगी इंडस्ट्री। किसान वागाराम विशनोई, नाथू दान, हनुमान पटेल आदि ने आरोप लगाया कि कई फैक्ट्रियां अभी भी अवैध पाइप से रंगीन पानी सीधे नदी में छोड़ रही हैं। जस्टिस लोढ़ा ने जिला कलैक्टर एलएन मंत्री से कहा कि वर्तमान स्थिति देखकर बताओ, कैसे चल सकती है इंडस्ट्री। यह केमिकल युक्त कचरा यहां क्यों पड़ा है, आप जिम्मेदार हो, फिर क्या करते हो। पूनायत औद्योगिक क्षेत्र में सीईटीपी-6 के पास स्लज का ढेर देखा तो फिर नाराजगी जताई व कहा कि इसका निपटारा कैसे करेंगे, अधिकारियों से सीधा सवाल किया।

एशिया कप जीत भारतीय हॉकी में सबसे बड़ी उपलब्धि, दर्शकों में 48 फीसदी का इजाफा

नई दिल्ली, 28 दिसंबर। वर्ष 2०25 भारतीय हॉकी के लिए मिला-जुला रहा, साल की शुरुआत अच्छी रही, सात साल के अंतराल के बाद जनवरी में हॉकी इंडिया लीग (एचआईएल) की वापसी हुई, इसमें मुख्य आकर्षण रहा चार फ्रेंचाइजी वाली महिला हॉकी इंडिया लीग (एचआईएल) की शुरुआत। इस लीग को टीवी और ऑनलाइन पर अनुमानन चार करोड़ आठ लाख दर्शक मिले जो 2०17 सीजन की तुलना में 48 प्रतिशत अधिक है। एशिया कप का खिताब जीतना भारतीय हॉकी सबसे बड़ी उपलब्धि रही।

साल का सबसे बड़ा पल साफ तौर पर राजगीर में भारतीय पुरुष टीम की एशिया कप 2०25 जीत थी। यह भारत की चौथी एशिया कप जीत थी, जिससे पहले वे 2003, 2००7, 2०17 में चैंपियन बन चुके हैं। इस टूर्नामेंट में सिर्फ दक्षिण कोरिया ही ज़्यादा सफल रहा है, जिसने इसे पांच बार जीता है। कॉन्टिनेंटल चैंपियनशिप में जीत का मतलब यह भी था कि भारत अगले साल अगस्त में होने वाले वर्ल्ड कप के लिए क्वालीफाई कर गया, जिसकी मेजबानी बेल्जियम और

सूर्या करिश्मा, ऋत्विक संजीवी ने जीते एकल खिताब

विजयवाड़ा, 28 दिसंबर। सूर्या करिश्मा तामिरी ने स्थानीय दर्शकों के जबरदस्त समर्थन के बीच तन्वी पात्री को हराकर जीत दर्ज की, जबकि ऋत्विक संजीवी एस ने भरत राघव को हराकर रविवार को सीनियर राष्ट्रीय बैडमिंटन चैंपियनशिप में क्रमशः महिला और पुरुष एकल खिताब जीते। आज यहां खेले गये मैच 19 साल की सूर्या करिश्मा ने महिला एकल के फाइनल में तन्वी को 17-21, 21-12, 21-14 से हराया, जबकि ऋत्विक ने पुरुष एकल के फाइनल मुकाबले में भरत को 21-16, 22-20 से हराया।

तन्वी ने पहले गेम के बीच में ही मैच को नियंत्रित कर दिया और उस समय ऐसा लगा कि उसने अपनी विरोधी को इतना परेशान कर दिया था कि वह बिना वजह गलतियां करने लगी। दूसरे गेम में 6-5 पर ऐसी ही एक गलती हुई जब सूर्या करिश्मा ने सर्विस रिटर्न को नेट में मार दिया। लेकिन सर्विस जज ने इसे हाइट के लिए फाउल करार दिया और इससे आखिरकार चैंपियन

गजनफर, पोलाई की मदद से एमआई एमिरेट्स ने दूसरा स्थान पक्का किया

दुबई, 28 दिसंबर। एमआई एमिरेट्स ने 123 रनों के आसान लक्ष्य का पीछा करते हुए दुबई कैपिटल्स को आउट विकेट से हराकर आईएल टी 2० में दूसरा स्थान पक्का कर लिया। कैपिटल्स को पहले मुख्य रूप से एएम गजनफर के तीन विकेट (28 रन देकर 3 विकेट) की बदौलत रोका गया, जिसके बाद एमआई एमिरेट्स के टॉप-चार बल्लेबाजों ने यह सुनिश्चित किया कि रन चेज में कोई रुकावट न आए। कीरोन पोलाई ने भी एमआई एमिरेट्स की जीत के रास्ते में एक ओवर में 3० रन बनाए।

बल्लेबाजी के लिए भेजे जाने के बाद, कैपिटल्स ने शुरुआती तीन ओवरों में चार चौके लगाए। लेकिन, चौथे ओवर में गजनफर द्वारा स्पिन गेंदबाजी शुरू करने के बाद रनों की गति धीमी हो गई। यह शाकिब अल फख्तन थे जिन्होंने दूसरे छोर से शयान जहांगीर का विकेट लेकर सफलता दिलाई, इससे पहले कि गजनफर ने अपने दूसरे ओवर में अपने अपमान समकक्ष सैफिउल्लाह अटल का विकेट लिया।

स्पिन काम कर रही थी, इसलिए एमआई एमिरेट्स ने डैन मौसली को गेद सौंपी, जिन्होंने ओवर में पहले ल्यूस डू प्लोय के रन आउट होने के बाद रोवमेन पॉवेल का विकेट लिया। अरब गुल मोमंद ने जॉर्डन कॉक्स का बड़ा विकेट लिया, जिससे कैपिटल्स आधे रास्ते में 53 रन पर 5 विकेट पर थी। नए बल्लेबाज जेम्स नीशम अपनी तेज 21 रनों की पारी में तीन चौकों के साथ अच्छे फॉर्म में दिखे, इससे पहले कि उन्होंने गजनफर को केच दे दिया। इसके बाद अफगान गेंदबाज ने उसी ओवर में डेविड विली को आउट कर दिया, जिससे कैपिटल्स 84 रन पर 7 विकेट पर थी।

मोहम्मद नबी और स्कॉट करी ने आठवें विकेट के लिए विश्व २८ रन जोड़े, जिससे

भारतीय जूनियर पुरुष हॉकी टीम ने दो बड़े अंतर्राष्ट्रीय पदक जीतकर किया वर्ष 2025 का सफल समापन

नई दिल्ली, 28 दिसंबर। भारतीय जूनियर पुरुष हॉकी टीम ने दो बड़े अंतरराष्ट्रीय पदक सुल्तान अफ ज़ोहार कप में रजत और एफआईएच हॉकी पुरुष जूनियर विश्व कप तमिलनाडु में कांस्य जीतकर वर्ष 2०25 का समापन एक बहुत ही सफल साल के तौर पर किया। पूरे साल पीर और श्रीजेश के मार्गदर्शन में कई गहन राष्ट्रीय प्रशिक्षण शिविरों के माध्यम से दिवंबर में एक टीम बनाई और खिलाड़ियों को दिवंबर में जूनियर विश्व कप के लिए सर्वश्रेष्ठ प्रदर्शन करने के लिए तैयार किया। भारत की प्रतिस्पर्धी तैयारी जून में चार देशों के टूर्नामेंट से शुरू हुई, जो अच्छी यूरोपीय टीमों के खिलाफ

नीदरलैंड मिलकर करेंगे। एचआईएल 2025-26 सीजन का प्रसारण भी विभिन्न प्लेटफॉर्म पर किया जाएगा, जिसमें दूरदर्शन स्पोर्ट्स, सोनी स्पोर्ट्स 3 (हिंदी) और सोनी स्पोर्ट्स 1 पर लाइव प्रसारण शामिल है। जबकि लाइव स्ट्रीमिंग प्रसार भारती के ओटीटी प्लेटफॉर्म, एचआईएल यूट्यूब चैनल और वेब पर की जाएगी।

हालांकि, इस साल की छोटी नीलामी से पहले, यूपी रुद्र, टीम गोनासिका और महिला टीम ओडिशा वॉरियर्स (2०24-25 सीजन की विजेता) सभी ने नाम वापस ले लिया। यूपी रुद्र ने अपने फेसले के पीछे वित्तीय अस्थिरता बताया है, जबकि टीम गोनासिका और ओडिशा वॉरियर्स ने नाम वापस लेने के लिए "निजी कारणों" का हवाला दिया।

रंची रॉयल्स लीग की सबसे नई फ्रेंचाइजी है, जो 2०26 एचआईएल सीजन के लिए टीम गोनासिका (पुरुष) और ओडिशा वॉरियर्स (महिला) की जगह लेगी। आगामी सीजन में यूपी रुद्र की जगह लेने के लिए एचआईएल गर्वर्निंग कारंसिल टीम का गठन

किया गया है। यह काम चलाऊ व्यवस्था की गई है, लेकिन जब तक लीग फ्रेंचाइजी मालिकों के लिए आर्थिक रूप से फायदेमंद नहीं होगी, तब तक यह टिकाऊ नहीं होगी। हालांकि, नवंबर में मलेशिया में हुए 31वें सुल्तान अजलान शाह कप में भारत को रजत पदक से संतोष करना पड़ा, वे बेल्जियम से ०-1 से हारकर दूसरे स्थान पर रहे। भारत ने सुल्तान अजलान शाह कप पांच बार जीता है- 1९85, 1991, 1995, 2००9, 2०1०, जबकि चार बार उपविजेता रहा- 2००8, 2०16, 2०19, 2०25। वे 1० बार के विजेता ऑस्ट्रेलिया के बाद इस प्रतियोगिता में दूसरी सबसे सफल टीम हैं।

मुख्य कोच क्रेग फल्टन की नज़रें बड़ी तस्वीर पर हैं, क्योंकि उन्होंने सुल्तान अजलान शाह कप और दक्षिण अफ्रीका के छोटे दौरे का इस्तेमाल नए खिलाड़ियों को आजमाने और आने वाले वर्ष में होने वाले बड़े टूर्नामेंट्स को ध्यान में रखते हुए नई रणनीतियों के लिए किया। 2०26 भारतीय हॉकी के लिए एक अहम साल होगा क्योंकि इस दौरान विश्व

अंडर-16 विजय मर्चेट ट्रॉफी आज से, राजस्थान-बिहार का मैच

जयपुर 28 दिसंबर, राजस्थान क्रिकेट संघ की मेजबानी में खेली जा रही बीसीसीआई विजय हजारे ट्रॉफी के दिनांक 29 दिसंबर को खेले जाने वाले मैच :- सर्वाई मान सिंह स्टेडियम हिमाचल – महाराष्ट्र। के एल सैनी स्टेडियम गोवा – सिक्किम। जयपुरिया ग्राउंड मुंबई – छत्तीसगढ़, अनंतम ग्राउंड पंजाब – उत्तराखण्ड। विजय हजारे ट्रॉफी में कल राजस्थान का मुकाबला त्रिपुरा से अहमदाबाद में खेला जायेगा। अंडर 16 विजय मर्चेट ट्रॉफी में कल से राजस्थान – बिहार का मैच मध्य प्रदेश के मुर्ना में खेला जायेगा। आरसीए सीनियरवीमेन चैलेंजर ट्रॉफी (सिद्धि शर्मा, ज्योति चौधरी, अर्चना चौधरी, चंद्रज्योत्सना, तनूजा वैष्णव, संगीता, कौशल्या चौधरी अंकिता , अनन्या, स्नेहा चमकी) टीम डी – टीम बी (टीम डी जीती), टीम डी पारी 154 आल आउट, टीम के लिए स्नेहा 49 , आरजु 28 , सिमरन 21 रन, टीम बी की गेंदबाज सिद्धि शर्मा 13 / 4, रिंकु , रितिका 2 – 2 विकेट, टीम बी पारी 92 आल आउट, टीम के लिए संगीता नाबाद 49 रन, टीम डी की गेंदबाज कौशल्या चौधरी 12/ 4, अनन्या वर्मा 19 / 3 विकेट। टीम ए – टीम सी (टीम सी जीती), टीम सी पारी 256 / 8, टीम के लिए ज्योति चौधरी 1०० , अर्चना सैनी 71 रन, टीम ए के गेंदबाज अंजलि , सोनम , चोन्नू प्रत्येक 2 – 2 विकेट, टीम ए पारी 249 आल आउट, टीम के लिए चंद्रज्योत्सना 95 व तनूजा वैष्णव 71 रन, टीम सी की गेंदबाज अंकिता 52 / 3 व अर्चना, मेघा 2 – 2 विकेट।



जिम्नारस्टिक्स सीनियर प्रतिस्पर्धाओं में वर्चस्व

जयपुर, 28 दिसंबर। राजस्थान राज्य जिम्नारस्टिक्स संघ के तत्वाधान में जिला जिम्नारस्टिक्स संघ जोधपुर द्वारा आयोजित राजस्थान राज्य आल एज ग्रुप रिदमिक जिम्नारस्टिक प्रतियोगिता के जोधपुर की बालिकाओं ने अंडर 1०, जूनियर, सबजूनियर व सीनियर प्रतिस्पर्धाओं में अपना वर्चस्व बनाया। आज समापन मुख्य अतिथि पुष्प सिसोदिया, उपायुक्त नगर निगम; विशिष्ट अतिथि सुमित्रा पंवार, रूपमती देवड़ा, मनोहर सिंह परिहार, नरपत सिंह सांखला; महेश व्यास, प्रीति परिहार (सीए) द्वारा दोपहर ०2:०० बजे समारोहपूर्वक किया गया। प्रतियोगिता के आयोजन सचिव डॉ. शक्तिरसिंह रावलोत ने बताया कि राजस्थान राज्य जिम्नारस्टिक्स संघ द्वारा इस अवसर पर अंतर्राष्ट्रीय स्तर की खिलाड़ी सुश्री मेहल जैन व अंतर्राष्ट्रीय निर्णायकगण सुश्री संस्कृति सोनी, सुश्री शिल्पी डिडवानिया, विशाल मिश्रा व प्रशांत गिरी का अन्तर्राष्ट्रीय उपलब्धियों के लिए सम्मानित किया गया।

ब्रेट ली ऑस्ट्रेलियन क्रिकेट हॉल ऑफ फेम में शामिल



गेंदबाज बने, जिसमें 5/3० और 1० बार पांच विकेट लेना उनका बेस्ट प्रदर्शन रहा। वनडे में उनका प्रदर्शन और भी शानदार रहा, 221 मैचों में 23.36 की औसत से 38० विकेट लेकर वे ऑस्ट्रेलिया के दूसरे सबसे ज्यादा विकेट लेने वाले गेंदबाज बने, साथ ही 14 बार चार विकेट और नौ बार पाँच विकेट भी लिए। टी2० में, ली ने 25 मैचों में 25.5० की औसत से 28 विकेट लिए।

सभी इंटरनेशनल फ्रॉमेंट में, ली ने 322 मैचों में 718 विकेट लिए, जिससे वे ऑस्ट्रेलिया के कुल मिलाकर चौथे सबसे ज्यादा विकेट लेने वाले गेंदबाज बन गए। उन्होंने यह 26.66 की शानदार औसत से हासिल किया, जिसमें उनके नाम 31 बार चार विकेट और 19 बार पाँच विकेट शामिल हैं। निचले क्रम के एक उपयोगी बल्लेबाज के तौर पर, उन्होंने 212 पारियों में 18.94 की औसत से 2,728 रन बनाए, जिसमें आठ अर्धशतक और 64 का उच्चतम स्कोर शामिल है। अपने करियर के दौरान, ली ऑस्ट्रेलिया के साथ तीन बड़े आईसीसी खिताब जीतने वाले अभियानों का हिस्सा थे, जिसमें 2००3 में आईसीसी क्रिकेट विश्व कप और 2००6 और 2009 में आईसीसी चैंपियंस ट्रॉफी जीत शामिल है।

पाक ने श्रीलंका सीरीज के लिए नई टी-20 टीम की घोषणा की

लाहौर, 28 दिसंबर। पाकिस्तान ने सात फरवरी से शुरू होने वाले पुरुष टी-2० विश्व कप की तैयारियों को ध्यान में रखते हुए अगले महीने श्रीलंका के खिलाफ तीन मैचों की सीरीज के लिए सलमान अली आगा की अगुवाई वाली नई टी-2० टीम की घोषणा की है जिसमें कई सीनियर खिलाड़ी शामिल नहीं हैं। अंतरराष्ट्रीय क्रिकेट परिषद (आईसीसी) की वेबसाइट के अनुसार पूर्व कप्तान बाबर आजम, तेज गेंदबाज शाहीन अफरीदी, हारिस रऊफ और क्रिकेटकीपर-बल्लेबाज मोहम्मद रिजवान ऑस्ट्रेलिया की घरेलू बिग बैश लीग में अपने कैमरेटमेंट्स के कारण श्रीलंका सीरीज नहीं खेलेंगे। उनकी गैरमोजूदगी में अनकैड कीपर-बल्लेबाज ख्वाजा नफे को 15 सदस्यों वाली टीम में पहली बार शामिल किया गया है। नफे के साथ वापसी करने वालों में आँलराउंडर शादाब खान भी हैं। सलमान अली आगा को कप्तान बनाए रखा गया है। क्योंकि पाकिस्तान विश्वकप से पहले कॉम्बिनेशन का आकलन करने और अपने कोर ग्रुप को फाइनल करने का प्रयास कर रहा है। श्रीलंका दौरे को छोटे खिलाड़ियों के लिए चयन का दावा करने के एक अहम मौके के तौर पर देखा जा रहा है।

‘मन की बात’ में भारत की ऐतिहासिक खेल सफलता की तारीफ

नई दिल्ली, 28 दिसंबर। प्रधानमंत्री नरेंद्र मोदी ने रविवार को अपने महीने के रेडियो प्रोग्राम मन की बात के 129वें एडिशन में देश को संबोधित करते हुए भारत की खेल उपलब्धियों पर जोर दिया।

2०25 को भारतीय खेलों के लिए एक यादगार साल बताते हुए, प्रधानमंत्री ने अलग-अलग डिस्चिप्लिन और फ्रॉमेंट में एथलीटों की सफलता की तारीफ की। उन्होंने कहा, "2०25 खेलों के लिहाज से भी एक यादगार साल था। हमारी पुरुष क्रिकेट टीम ने आईसीसी चैंपियंस ट्रॉफी जीती। महिला क्रिकेट टीम ने पहली बार वर्ल्ड कप जीता। भारत की बेटियों ने महिला ब्लाईंड टी2० वर्ल्ड कप जीतकर इतिहास रच दिया।"

पीएम मोदी ने कॉन्टिनेंटल कॉम्पिटिशन में भारत की सफलता के बारे में भी बात की, और कहा कि भारत के एशिया कप टी2० टाइटल जीतने के बाद राष्ट्रीय तिरंगा गर्व से लहराया। उन्होंने भारतीय पैरा-एथलीटों की उपलब्धियों की भी तारीफ की, जिन्होंने वर्ल्ड

चैंपियनशिप में कई मेडल जीते। प्रधानमंत्री ने भारतीय खिलाड़ियों की हिम्मत और बेहतरिशन काम की भावना को दिखाते हुए कहा, "वर्ल्ड चैंपियनशिप में कई मेडल जीतकर, हमारे पैरा-एथलीटों ने साबित कर दिया कि कोई भी रुकावट उनके पक्के इरादे को नहीं रोक सकती।" भारतीय खेलों ने 2०25 में एक बड़ा बदलाव देखने को मिला, जिसमें ओलंपिक, पैरालंपिक और नॉन-ओलंपिक खेलों में सफलता मिली। पुरुषों की क्रिकेट टीम ने आईसीसी चैंपियंस ट्रॉफी जीती, जिससे लिमिटेड ओवरस क्रिकेट में भारत का दबकबा और पक्का हुआ। जबकि महिलाओं की टीम ने अपना पहला आईसीसी महिला वर्ल्ड कप खिताब जीतकर इतिहास रच दिया। पैरा स्पोर्ट में, भारतीय ब्लाईंड महिला क्रिकेट टीम ने पहला महिला ब्लाईंड टी2० वर्ल्ड कप जीता, यह एक बड़ी कामयाबी थी जिससे देश में ब्लाईंड महिलाओं के खेल की पहचान काफी बढ़ गई।

भारत को फॉरवर्ड लाइन में बहुत मिली। डिफेंस में, प्रिंस दीप सिंह एक भरोसेमंद खिलाड़ी के रूप में परिपक्व हुए, उन्होंने ज्यादा दबाव वाली स्थितियों में भी शांत प्रदर्शन किया, जबकि अनमोल एक्का टीम के ईजन के रूप में उभरे, उन्होंने मिडफील्ड से खेल को नियंत्रित किया और डिफेंस को आक्रमण से जोड़ा। एफआईएच हॉकी पुरुष जूनियर विश्व कप तमिलनाडु 2०25 में कांस्य पदक और 2०25 सुल्तान ऑफ ज़ोहार कप में रजत पदक के साथ, इस सीजन में न केवल नतीजे मिले, बल्कि हॉकी इंडिया के विजन के तहत भारतीय हॉकी के भविष्य के लिए एक मजबूत नींव भी रखी गई है।

अस्पतालों में दवा व जाँचों की नियमित मॉनिटरिंग करें- भजनलाल

मुख्यमंत्री भजनलाल ने रविवार को चिकित्सा एवं स्वास्थ्य विभाग की समीक्षा बैठक ली

जयपुर, 28 दिसम्बरा मुख्यमंत्री भजनलाल शर्मा ने कहा कि राज्य सरकार आमजन को बेहतर और त्वरित स्वास्थ्य सेवाएं उपलब्ध करवा रही है तथा विभागीय योजनाओं का प्रभावी क्रियान्वयन भी सुनिश्चित किया जा रहा है। उन्होंने अधिकारियों को निर्देश दिए कि अस्पतालों में दवा एवं जांचों की नियमित मॉनिटरिंग की जाए। साथ ही, उन्होंने 108 एंबुलेंस, 104 जननी एक्सप्रेस तथा ममता एक्सप्रेस सेवाओं के सुगम्य संचालन के संबंध में भी

■ **मुख्यमंत्री भजनलाल शर्मा ने 108 एम्बुलेंस, 104 जननी एक्सप्रेस तथा ममता एक्सप्रेस सेवाओं के सुगम्य संचालन के संबंध में दिशा-निर्देश दिए।**

दिशा-निर्देश दिए। शमी रविवार को मुख्यमंत्री निवास पर चिकित्सा एवं स्वास्थ्य विभाग की समीक्षा बैठक की अध्यक्षता कर रहे थे। उन्होंने विभाग की योजनाओं में अनियमितता एवं दुरुपयोग के विरुद्ध कठोरतम दण्डात्मक कार्यवाही करने के निर्देश दिए। मुख्यमंत्री ने राजकीय विद्यालयों



मुख्यमंत्री भजनलाल शर्मा ने रविवार को मुख्यमंत्री निवास पर चिकित्सा एवं स्वास्थ्य विभाग की समीक्षा बैठक ली। बैठक में मुख्यमंत्री कार्यालय सहित चिकित्सा एवं स्वास्थ्य विभाग के उच्चाधिकारी उपस्थित थे।

में चलाए जा रहे नेत्र जांच शिविरों की समीक्षा करते हुए अधिकारियों को निर्देश दिए कि संभावगवार इन शिविरों का आयोजन किया जाए तथा जरूरतमंद स्कूली छात्र-छात्राओं को

चश्मे उपलब्ध कराए जाएं। उन्होंने कहा कि राज्य सरकार आमजन को चिकित्सा सुविधा उपलब्ध कराने के लिए प्रतिबद्धता से कार्य कर रही है। स्वास्थ्य से जुड़ी सेवाओं में लापरवाही

बरतने वाले कार्मिकों के विरुद्ध सख्त कार्यवाही की जाए। बैठक में मुख्यमंत्री कार्यालय सहित चिकित्सा एवं स्वास्थ्य विभाग के उच्चाधिकारी उपस्थित थे।

प.बंगाल ...

(प्रथम पृष्ठ का शेष) पुलिस को इस कार्रवाई से आक्रोशित हुमायूं कबीर ने प्रशासन को कड़ी चेतावनी दी है। उन्होंने मुर्शिदाबाद के पुलिस अधीक्षक (एसपी) को संबोधित करते हुए कहा कि यदि उनकी पत्नी और परिवार के साथ अभद्र व्यवहार किया गया, तो वे बहरमपुर को पूरी तरह ठप कर देंगे और एसपी कार्यालय का घेराव करेंगे। दूसरी तरफ, तुषमूल कांग्रेस ने इस मुद्दे पर हमलावर रख अपनाया है। पार्टी प्रवक्ता अरूप चक्रवर्ती ने कहा कि यदि कोई पुलिसकर्मী पर हाथ उठाएगा, तो कानून अपना काम जरूर करेगा।

हिंदू भारत ...

(प्रथम पृष्ठ का शेष) दिमाग का इस्तेमाल पूरी दुनिया के कल्याण के लिए कैसे किया जा सकता है।उन्होंने कहा कि तकनीक आगे बढ़ गी। सोशल मीडिया का विस्तार होगा। आर्टिफिशल इंटेलिजेंस आएगा। सब कुछ आएगा। लेकिन तकनीक के दुष्परिणाम नहीं होंगे। तकनीक मानव जाति को मालिक नहीं बनेगी। मनुष्य ही तकनीक के मालिक बने रहेंगे। भगवत ने कहा कि मानव बुद्धि तकनीक का इस्तेमाल दुनिया के कल्याण के लिए करेगी, कि इसके उलटा। यह कैसे होगा, इसके लिए हमें खुद अपने जीवन से उदाहरण पेश करना होगा। यह पूरे भारतीय समाज के सामने एक जिम्मेदारी है।

“डार्क प्रिंस” तारिक ...

(प्रथम पृष्ठ का शेष) राजनयिकों, खुफिया अधिकारियों और पार्टी के अंदरूनी सूत्रों ने बाद में धीरे-धीरे यह पुष्टि की कि हवा भवन अगर मुख्य नहीं, तो समानान्तर शक्ति का केन्द्र था। बीएनपी -जमात सरकार के गिरने और रहमान के स्व-निर्वासन के बाद, खुफिया और मीडिया रिपोर्ट्स में 'प्रिंस के शासन' की डरावनी तस्वीरें पेश की गईं, जिनमें आरोप थे कि शेख हसीना पर 2004 में हुए ग्रेनेड हमले की योजना हवा भवन में बनाई गई थी। ये भी रिपोर्ट्स हैं कि हवा भवन असम के उत्पन्ना अलगाववादी समूह को बंदूकें और गोला-बारूद आपूर्ति करने वाले हथियार तस्करी नेटवर्क का मुख्य केन्द्र था। यह सब 2006 से 2008 के बीच रुक गया, एक अवधि जिसमें भारी हिंसक नागरिक विद्रोह हुआ तथा खालिदा ज़िया की बीएनपी और शेख हसीना की अवामी लोग के बीच चुनाव को लेकर संघर्ष हुआ, जो नवंबर 2006 के मध्य तक आयोजित किया जाना था, यानी बीएनपी-जमात की अवधि समाप्त होने के 90 दिनों के भीतर। उस समय की अराजकता में एक सैन्य 'केयरटेकर' सरकार भी थी, जिसने कथित तौर पर मौलिक स्वतंत्रताओं को सीमित किया और एक ऐसा राजनीतिक परिदृश्य बनाने की कोशिश की, जिसमें न तो खालिदा ज़िया का और न ही हसीना का स्थान था। आखिरकार, यह प्रयास विफल

- 2008 में जेल से रिहा हुए, लंदन में इलाज के लिए। अब 17 साल के बाद वे लंदन से लौटे हैं, 12 फरवरी को होने वाले चुनाव में भाग लेने के लिए, बांग्लादेश नेशनलिस्ट पार्टी के मुखिया के रूप में।
- जनता उमड़ रही थी, उनके स्वागत के लिए। माना जा रहा है कि बांग्लादेश नेशनलिस्ट पार्टी ही चुनाव जीतेगी। क्योंकि, शेख हसीना की पार्टी अवामी लीग को चुनाव लड़ने से वंचित किया जा चुका है। शेख हसीना का मुत्सुदंड चुनावया जा चुका है और वे भारत में निर्वासित के रूप में रह रही हैं।
- पर, बांग्लादेश में बेचैनी और भय भी है, रहमान के वापस आने से।

हुआ और 2008 में एक चुनाव हुआ, जिसमें अवामी लीग जीती। इस बीच, रहमान को मई 2007 में केयरटेकर सरकार द्वारा गिरफ्तार किया गया और विभिन्न आरोप लगाए गए, जिनमें भ्रष्टाचार, जबरन वसूली और मनी लॉन्ड्रिंग शामिल थे। उन्हें 17 महीने तक हिरासत में रखा गया। इन आरोपों और अन्य आरोपों, जिनमें रहमान को “क्लैटोक्रैटिक” राजनीति का प्रतीक बताया गया, को बीएनपी ने सिरे से नकारा है। रहमान बीएनपी के कार्यकारी अध्यक्ष हैं। बीएनपी हमेशा कहती रही है कि ये आरोप राजनीतिक रूप से प्रेरित हैं। उन्हें 2008 में इलाज के लिए लंदन जाने की अनुमति दी गई थी। और 17 साल बाद, बांग्लादेश का डार्क प्रिंस घर लौट आया। उनकी वापसी उनके

देश के लिए एक निर्णायक मोड़ पर हो रही है। रहमान को फरवरी 2026 के चुनाव में व्यापक रूप से प्रमुख उम्मीदवार के रूप में देखा जा रहा है। बीएनपी ने पहले ही ज़िया के लिए कागजात एकत्र कर लिए हैं, गाबताली-शाजाहानपुर के लिए, और रहमान अपनी मां की सदर सीट पर चुनाव लड़ेंगे, जिसे उन्होंने 1991 से 2018 तक संभाला था। रहमान ने खुद को और बीएनपी को लोकतंत्र के रक्षक और चुनी हुई सरकार को वापसी के रूप में प्रस्तुत किया है। इस महीने की शुरुआत में उन्होंने कहा, “केवल लोकतंत्र ही हमें बचा सकता है... और यह आप है, बांग्लादेश नेशनलिस्ट पार्टी का हर सदस्य, जो उस लोकतंत्र की नींव को मजबूत कर सकता है।”

पश्चिम ...

(प्रथम पृष्ठ का शेष) 2029 में भी पीपुष मोदी के नेतृत्व में सरकार बनेगी। कांग्रेस अगर आज इस स्थिति में है तो उसकी वजह ये है कि कांग्रेस ने राम मंदिर का विरोध किया। चुसपैठियों को रोकने और तीन तलाक का विरोध किया। कांग्रेस ने 370 का विरोध किया। जो जनता को पसंद है राहुल ने हमेशा उसका विरोध किया। अमित शाह ने राहुल गांधी पर तंज कसते हुए आगे कहा कि राहुल बाबा अभी आप थकिए मता हार से मत थकिए अभी तो आपको और चुनाव हारना है। अमित शाह ने विपक्ष को लेकर जनता की सोच के साथ तालमेल में कमी बताते हुए कांग्रेस की जमकर आलोचना की। अमित शाह ने जोर देकर राहुल गांधी पर तंज कसते हुए कहा कि बार-बार चुनावों में विकास को सियासत को छोड़कर कांग्रेस कानूनी बारीकियों को प्राथमिकता देने लग जाती है जिसका परिणाम उनके सामने है। अमित शाह ने आगे कहा कि जहां बीजेपी ने विश्वास और संवेदनशील शासन के माध्यम से बार-बार जनदेश हासिल किया है वहीं कांग्रेस उसी जनता के बीच संघर्ष कर रही है क्योंकि वह उन मुद्दों से दूर है जिन्हें जनता का महत्वपूर्ण समर्थन प्राप्त है।

मुख्यमंत्री ...

(प्रथम पृष्ठ का शेष) स्तरीय अभियानों, वंदे मातरम् के इतिहास, संघ शताब्दी वर्ष के पंच परिवर्तन, महाराणा प्रताप के शौर्य तथा रानी अम्बिका और भगवान बिरसा मुंडा के संघर्ष को प्रभावशाली रूप में प्रदर्शित किया जाएगा।

श्री जगन्नाथ मंदिर के आभूषणों की गणना रथयात्रा से पहले पूरी होगी

पुरी, 27 दिसंबर। श्री जगन्नाथ मंदिर के खजाने की सूची बनाने का कार्य वर्ष 2026 की वार्षिक रथ यात्रा से पहले पूरा होने की संभावना है। मंदिर के मुख्य प्रशासक अरविंद पाठ ी ने रविवार को यह जानकारी दी। पाठ ी ने पूर्व न्यायमूर्ति विश्वनाथ रथ की अध्यक्षता में शनिवार को हुई उच्च स्तरीय समिति की बैठक के बाद बताया कि खजाने के आभूषणों की गणना भारतीय रिजर्व बैंक (आरबीआई) के अधिकारियों और भारतीय स्टेट बैंक (एसबीआई) की ओर से अनुमोदित जौहरियों की उपस्थिति में तीन चरणों में की जाएगी। बैठक में मंदिर की संपत्ति की नई सूची तैयार करने के लिए रत्न भंडार उप-समिति की ओर से तैयार ग्यारह पत्रों की मानक संचालन प्रक्रिया (एसओपी) पर चर्चा की गई। प्रथम चरण में दैनिक अनुष्ठानों में उपयोग होने वाले आभूषणों की गणना की जाएगी, इसके बाद बाहरी रत्न भंडार और फिर भीतरी रत्न भंडार के आभूषणों की गणना की जाएगी।

मृतक छात्र की शिनाख्त 12वीं मंजिल पर दीवार पर रखे उसके बैग और मोबाइल फोन से हुई। पुलिस ने मामले की जानकारी मृतक छात्र के परिजनों को दी और परिजनों के आने

जयराम रमेश ने अरावली की नई परिभाषा को विनाशकारी बताया

नयी दिल्ली,28 दिसंबर। अरावली पर्वतमाला को पुनः परिभाषित किए जाने को लेकर जारी विवाद के बीच कांग्रेस संचार विभाग प्रभारी जयराम रमेश ने पर्यावरण मंत्री भूपेंद्र यादव से रविवार को सवाल पूछे और दावा किया कि इस कदम से अरावली सहित कई छोटी पहाड़ियां और अन्य भू आकृतियां नष्ट हो जाएंगी। यादव को रविवार को लिखे पत्र में रमेश ने कहा कि अरावली पहाड़ियों की पुनः परिभाषा को लेकर व्यापक चिंताएं होना स्वाभाविक है, क्योंकि इसके तहत इन्हें 100 मीटर या उससे अधिक को ऊंचाई वाले भू-आकृतियों तक सीमित कर दिया गया है। रमेश ने कहा, क्या यह सच नहीं है कि इस नयी परिभाषा से कई छोटी पहाड़ियां और अन्य भू-आकृतियां नष्ट हो जाएंगी और चार राज्यों में फैली पूरी अरावली पहाड़ियों एवं पर्वतमालाओं का भौगोलिक और पारिस्थितिक स्वरूप समाप्त हो जायेगा। उल्लेखनीय है कि अरावली मामले को लेकर कांग्रेस पार्टी सरकार पर आक्रमक है और इसी मसले पर यूथ कांग्रेस “अरावली बचाओ यात्रा” और एनएसयूआई भी जनवरी के पहले सप्ताह में राजस्थान से दिल्ली तक साइकिल यात्रा निकालेगी।

कॉलेज छात्र ने 1 2वीं मंजिल से कूद कर आत्महत्या की

मूलतः बिहार का रहने वाला छात्र नकल करते हुए पकड़े जाने पर अवसाद में था

जयपुर, 28 दिसम्बरा बगर थाना इलाके में नकल करते पकड़े जाने के अवसाद में एक कॉलेज छात्र ने 12वीं मंजिल से छलांग लगाकर आत्महत्या कर ली। कॉलेज छात्र ने आत्महत्या पॉइंट पर जाने के लिए स्कूटी किराए पर ली और कॉलेज से 5 किलोमीटर दूर निर्माणाधीन बिल्डिंग से नीचे छलांग लगा दी। बिल्डिंग में काम कर रहे मजदूरों की सूचना पर मौके पर पहुंची पुलिस ने शव को सीएचसी अस्पताल के मुर्दाघर में पोस्टमार्टम के लिए भिजवाया।

■ **निर्माणाधीन बिल्डिंग की छत पर छात्र के बैग तथा मोबाइल फोन से उसकी पहचान हुई।**

के बाद मृतक का पोस्टमार्टम करवा शव परिजनों के सुपुर्द कर दिया। थानाधिकारी राजेंद्र कुमार गोदारा ने बताया कि प्रियांशु राज (19) पुत्र प्रभात कुमार मूलतः बिहार के पटना का रहने वाला था और 6 महीने पहले ही मणिपाल यूनिवर्सिटी में दाखिला लिया था। प्रियांशु राज कॉलेज के हॉस्टल में रहकर कम्प्यूटर साईंस फर्स्ट ईयर में पढ़ाई कर रहा था। फर्स्ट सेमेस्टर में एक सब्जेक्ट में

प्रियांशु राज के बैंक लग गई थी। शुक्रवार को दोपहर 3 से 6 बजे तक उनकी बैंक पेपर की परीक्षा थी। परीक्षा में चींटिंग के लिए प्रियांशु पंचियां लेकर गया था। लेकिन नकल करते समय प्रियांशु पकड़ा गया। टीचर ने उसकी कॉपी और पंचियां जब्त कर ली थी और इसके बाद उसे दूसरी कॉपी दे दी थी। जिसके बाद से वो अवसाद में था। बताया जा रहा है कि बैग दीवार पर रखने के बाद प्रियांशु ने 12वीं मंजिल से नीचे छलांग लगाई और प्रथम तल के छज्जे पर आकर गिरा। जिससे तेज धमके की आवाज हुई। आवाज सुन बिल्डिंग में काम कर रहे मजदूर दौड़कर नीचे पहुंचे तो प्रियांशु अचेत अवस्था में पड़ा मिला।

ताडोबा बफर ज़ोन में बाघ के हमलों से दो मजदूरों की मौत

चंद्रपुर, 28 दिसंबर। महाराष्ट्र के ताडोबा-अंधारी टाइगर रिजर्व के बफर ज़ोन में रविवार को बाघ के अलग-अलग हमलों में दो मजदूरों की मौत हो गई, जिससे स्थानीय निवासियों और मजदूरों में डर फैल गया है। अधिकारियों ने बताया कि दोनों मजदूर बांस काटने गए थे। पीड़ितों की पहचान बुदासिंह श्यामलाल मदावी (41) और प्रेम सिंह दुखी उइके (55)

के रूप में हुई है जो मध्य प्रदेश के बालाघाट जिले के निवासी हैं। ये मजदूर वन विभाग द्वारा बफर क्षेत्र में बांस काटने के काम के लिए तैनात किए गए थे। वन अधिकारियों के अनुसार, पहली घटना ममल रेंज के बीट नंबर 381 में हुई, जहां मदावी जंगल में काम कर रहे थे तभी उनपर बाघ ने हमला कर दिया और उनकी मौत हो गई। लगभग 45 मिनट बाद, महादावाड़ी रेंज के बीट

नंबर 357 में एक अन्य मजदूर उइके पर भी बाघ ने हमला कर दिया और उनकी मौत हो गई। इन घटनाओं के बाद आसपास के क्षेत्रों में काम करने वाले मजदूरों और ग्रामीणों में दहशत फैल गई है। स्थानीय लोगों ने बफर ज़ोन में काम करने वाले मजदूरों की सुरक्षा को लेकर चिंता जताई है। और वन विभाग की ऐसे हादसों को रोकने की क्षमता पर सबाल उठाए है। इन मौतों के साथ, इस साल

क्षेत्र में मानव-वन्यजीव संघर्ष की घटनाओं में मारे गए लोगों की संख्या 46 हो गई है। निवासियों ने बाघ के हमलों की बढ ती घटनाओं से निपटने के लिए वन विभाग से तत्काल कार्रवाई की मांग की है। वन अधिकारियों ने कहा कि मामले की जांच जारी है और प्रभावित क्षेत्रों में सुरक्षा सुनिश्चित करने के लिए आवश्यक कदम उठाए जाएंगे।

जैलैँस्की ने अमेरिका यात्रा से पहले कैनडा के प्रधानमंत्री से मुलाकात की

यूक्रेन के राष्ट्रपति फ्लोरिडा में ट्रंप के साथ शांति योजना पर चर्चा करेंगे

ओटावा, 28 दिसंबर। यूक्रेन के राष्ट्रपति व्लादिमीर जैलैँस्की यूक्रेन संकट को खत्म करने के मकसद से अमेरिका की यात्रा पर जाने से पहले कैनडा में रुक कर प्रधानमंत्री मार्क कार्नी से मिले हैं।

■ **कैनडा के प्रधानमंत्री मार्क कार्नी ने यूक्रेन को पूरा समर्थन देने का आश्वासन दिया है। उन्होंने कहा कि यह बहुत जरूरी है कि हम मिलकर यूक्रेन की रक्षा क्षमता को मजबूत करें।**

उन्होंने शनिवार को अमेरिका के फ्लोरिडा शहर जाने के क्रम में कैनडा के हैलैिफैक्स शहर में रुक कर यह मुलाकात की। प्रधानमंत्री की आधिकारिक वेबसाइट के अनुसार, कार्नी और रचनात्मक तरीके से यूक्रेन की रक्षा क्षमता को मजबूत करें। अपनी अग्रिम मोर्चे की स्थितियों को सुदृढ़ करें और बातचीत की प्रक्रिया की प्रभावशीलता को बढ़ा देने की यूक्रेन की क्षमता को और सुशक्त करें।” उन्होंने कहा, ”रूस आनाकानी कर रहा है और समय बर्बाद

करने की कोशिश कर रहा है।” जैलैँस्की का कैनडा दौरा शुरूवार को कार्नी से फोन पर बातचीत के बाद हुआ। प्रधानमंत्री की आधिकारिक वेबसाइट से मिली जानकारी के अनुसार, कार्नी ने “यूक्रेन के लोगों के लिए न्यायसंगत और स्थायी शांति सुनिश्चित करने के लिए जैलैँस्की के निरंतर प्रयासों की सराहना की और सदी के मौसम में रूसी आक्रमण का सामना करने के लिए यूक्रेनी लोगों के साहस की प्रशंसा की।”

राष्ट्रपति मुर्मू ने स्वदेशी पनडुब्बी वाघशीर में यात्रा की

मुर्मू पूर्व में वायुसेना के लड़ाकू विमान राफेल व सुखोई 30 में भी यात्रा कर चुकी हैं

कारवार, 28 दिसंबर। राष्ट्रपति द्रौपदी मुर्मू ने रविवार को कर्नाटक के कारवार नौसेना अड्डे से भारतीय नौसेना की स्वदेशी कालवरी श्रेणी की पनडुब्बी आईएनएस वाघशीर में यात्रा की। उनकी इस यात्रा को भारत के नौसेना इतिहास में एक महत्वपूर्ण उपलब्धि माना जा रहा है।

■ **राष्ट्रपति द्रौपदी मुर्मू नौसेना की पनडुब्बी में यात्रा करने वाली देश की दूसरी राष्ट्रपति हैं। उनसे पहले राष्ट्रपति एपीजे अब्दुल कलाम ने पहली बार पनडुब्बी में यात्रा कर सैनिकों का मनोबल बढ़ाया था।**

समारोह को भी संबोधित करेंगी। राष्ट्रपति मंगलवार को झारखंड के गुमला में अंतरराज्यीय जनसंस्कृति समागम समारोह, कार्तिक यात्रा को संबोधित करेंगी। मुर्मू देश की पहली महिला राष्ट्रपति हैं जिन्होंने पनडुब्बी में यात्रा की है। उनसे पहले तत्कालीन राष्ट्रपति एपीजे अब्दुल कलाम ने पहली बार पनडुब्बी में यात्रा करके सैनिकों में जोश का संचार किया था। मुर्मू ने जंगी जहाजों, राफेल और सुखोई 30 में भी उड़ान भरी है।



राष्ट्रपति द्रौपदी मुर्मू ने रविवार को कर्नाटक के कारवार नौसेना अड्डे से स्वदेशी अग्रिम पक्ति की पनडुब्बी “आईएनएस वाघशीर” में सुमुद्र के भीतर यात्रा की।